
(i) 


ଏକ ଉଲ୍ଲେଖଜୀୟ ଗଳ୍ଧଗନ୍ତୁ : 'ଆହଦା' 


କବିଙ୍କ “ଶିଶୁ କବିତା? ସମ୍ବନ୍ଧେ କହିବା ପୂର୍ବରୁ ତାଙ୍କ ଗଛ୍ପ ସମ୍ବନ୍ଧେ 
କିଛି କହୁଛି । ଶ୍ରୀ କାଳୀ ପ୍ରସାଦ ମହାପାତ୍ରଙ୍କ ରଚିତ ଗଳ୍ପ ଗୁଡ଼ିକର ଏକ 
ସଂକଳନ ଗତ କିଛି ଦିନ ତଳେ ମୋର ହସ୍ତଗତ ହୋଇଥଲା | ଏ ସଂକଳନର 
ନାମକରଣକୁ ପ୍ରଥମେ ଲକ୍ଷ୍ୟକରି ମୁଁ ଭାବିଥଲି ଏହା ହୁଏତ କେତେକ ନୈରାଶ୍ୟ 
ଜନକ ଘଟଣାର ବାହ୍ୟ ବର୍ଣ୍ଣନାଧର୍ମୀ ଲେଖାରସଂକଳନ ହୋଇଥବ । ଏପରି 
ଭାବିବାର କାରଣ ଆଜିର ବଜାରୀକରଣ (ମାର୍କେଟ ଓରିଏଂଟେଡ) ଯୁଗରେ 
ସୃଜନଧର୍ମୀ ସାହିତ୍ୟ ଏକାନ୍ତ ବିରଳ । ଏଭଳି ପରିସ୍ଥିତିରେ ସାହିତ୍ୟକୁ ଏକ 
ମନୋରଂଜନର ସାମଗ୍ରୀ ମନେକରିବା ଜଣେ ଲେଖକ ପକ୍ଷେ ଅତ୍ଯନ୍ତ 
ସ୍ଵାଭାବିକ । କିନ୍ତୁ ବହିଟିକୁ ପଢ଼ିବାକୁ ଆରମ୍ଭ କରିବାମାତ୍ରେ ମୋତେ କିଏ 
ଯେପରି ସତର୍କକରିଦେଲା - ନା ! ୟେ ଜିନିଷ ବଜାରରୁ କିଣା ଜିନିଷ ନୁହେଁ; 
ଘର ତିଆରି ! ସଂପୂର୍ଣ ହାତତିଆରି କଳାବସ୍ତୁ ଯେଉଁ ସାମଗ୍ରୀକୁ ଏକ ବୃହତ୍ତର 
ପ୍ରଦର୍ଶନୀରେ ବିଜ୍ଞାପିତ କରାଯିବା ଦରକାର | ପରେପରେ ପୂରା ବହିଟିକୁ ଆମୂଳ 
ଚୂଳ ପଢ଼ିବାକୁ ଇଛା ଡାକିଲା | ପଢ଼ିଲି ମଧ୍ୟ । ମୋର ମନୋଭାବକୁ ନିମ୍ନରେ 
ଲିପିବଦ୍ଧ କରୁଛି - 

ଆଧୁନିକ ସାହିତ୍ୟ ବିଚାରରେ ସଫଳ ସୃଷ୍ଟିର ପ୍ରଥମ ସୂତ୍ର ହେଉଛି - 
ସାହିତ୍ୟ କୌଣସି ଘଟଣାର ଆଖୁଦେଖା ବିବରଣି ନୁହେଁ କିମ୍ବା ସତ୍ୟାଶ୍ରିତ ଘଟଣାର 
ଭଲମନ୍ଦ ଦିଗ ସଂପର୍କରେ ଆଲୋଚନା ସମାଲୋଚନାର ବିଷୟ ନୁହେଁ; ଏହା 
ଏକ ସଂବେଦନଶୀଳ ଆତ୍ତିକ ଅଭିବ୍ୟକ୍ତି । ସେଥୁପାଇଁ ସାହିତ୍ୟକୁ ସାମ୍ବାଦିକ 
ରିପୋର୍ଟିଂ ଠାରୁ ସଂପୂର୍ଣ୍ଣ ଭିନ୍ନ ଜାତିର କଳାଶ୍ରେଣୀରେ ସ୍ଥାନିତ କରାଯାଏ । 
ସାହିତ୍ୟ ମନୋରଂଜନ ସାମଗ୍ରୀ ନୁହେଁ; ଏହା ଏକ ଧ୍ଵନନ ଯାହା ମନକୁ ଅତିକ୍ରମ 
କରି ଚିତ୍ତ ଅର୍ଥାତ୍‌ ଆତ୍ଳାକୁ ସ୍ପର୍ଶକରେ । ଏହାହିଁ ଉତ୍ତରିତ ସାହିତ୍ୟର ମୁଳ 


ଲକ୍ଷଣ । 

(iv) 


କାଳୀ ପ୍ରସାଦଙ୍କ ' ଆହା” ଶୀର୍ଷକ କ୍ଷୁଦ୍ରଗଳ୍ପ ସଂକଳନର ବାରଟି ଯାକ 
ଗଳ୍ପ ଭିତରୁ ଅଧ୍ବକାଂଶ ଉତ୍ତରିତ; ସୁତରାଂ ସଫଳ । ପ୍ରତ୍ୟେକଟି ଚରିତ୍ର, 
ବିଷୟବସ୍ତୁ ଏବଂ ସମସ୍ୟା ବିଭିନ୍ନ ହେଲେହେଁ ସେସବୁର ମୌଳିକ ସଂବେଦନ 
ଏକାନ୍ତ ମାନବିକ । ପୁଣି ଗଳ୍ପଗୁଡ଼ିକର ମୁଖ୍ୟତଃ ସହଜ ସରଳ ଗ୍ରାମୀଣ 
ମଣିଷମାନଙ୍କ ପାରିବାରିକ ଏବଂ ସାମାଜିକ ସମସ୍ୟାକୁ ନେଇ ରଚିତ ହୋଇଥିଲେ 
ମଧ୍ଯ ବ୍ଯକ୍ତି ଚେତନାର ଜଟିଳ ମନସ୍ତତ୍‌ଵର ପ୍ରତିଫଳନ ସଂକଳନର ପ୍ରାୟ 
ପ୍ରତ୍ୟେକଟି ଗଳରେ ଅତି ସଫଳ ଭାବେ ପ୍ରକଟିତ । 

ସଂଶିତ ଗଳ୍ପ ସଂକଳନରେ ସାମାଜିକ ବାସ୍ତବତାର ଚିତ୍ରଣ ସହିତ ସମସ୍ୟା 
ଗୁଡ଼ିକର ପ୍ରାଣବନ୍ତ ରୂପାୟନ କରାଯାଇଛି | ସେହି କାରଣରୁ ଅଧ୍ୟକାଂଶ ଗଳ୍ପରେ 
ଲେଖକ ମାନବିକ ସଂପର୍କସବୁକୁ ନିର୍ମମ ଭାବେ ଚିତ୍ରଣ କରିଛନ୍ତି । ତଥାପି 
ଏହା ନିରସ ନିଷ୍ଠରୁଣ ବିଦୂପାତ୍ସକ ନୁହେଁ ଯହିଁରେ ମଣିଷର ଅସହାୟତାକୁ ନେଇ 
କେତେକ ଆଧୁନିକ ଗାଳିକ ଯେପରି କଳାର ଅପବ୍ୟହାର କରନ୍ତି ସେପରି ଆଦୌ 
ନୁହେଁ । ସଂକଳନରେ ସ୍ଥାନିତ ଗଳ୍ପ ଗୁଡ଼ିକର ବିଷୟବସ୍ତୁ ମଧ୍ଯ ଏକାନ୍ତ ଭାବେ 
ପାରିବାରିକ, ଯଥା - ବୋହୂ, ପୁଅ, ଝିଅ, ଭାଇ, ଶାଶୁ ଇତ୍ୟାଦି | କିନ୍ତୁ ତାହା 
ହୋଇଥଲେ ମଧ୍ଯ ଏଗୁଡ଼ିକ କେବଳ ସରଳ ପାରିବାରିକ ସମସ୍ୟା ଆଧାରିତ 
ଗଳ ନୁହେଁ; ପ୍ରତ୍ୟେକଟି ଚରିତ୍ର ଭିତରେ ପ୍ରକଟିତ ହେଉଛି ଏକ ସାର୍ବଜନୀନ 
ମାନବିକ ଏକକୀତ୍ଵ ଯାହା ଆଧୁନିକ ଅସ୍ତତ୍ଵବାଦୀ ସାହିତ୍ୟର ମୌଳିକ ଲକ୍ଷଣ । 

ସଂକଳନଟିର ମୌଳିକତାର ଅନ୍ୟ ଦିଗଟି ହେଲା ¬ ଭାଷା | ଏହି 
ବ୍ୟାପାରରେ ଲେଖକଙ୍କ ଅପରିମିତ ଦକ୍ଷତା ମୋତେ ଆଶ୍ଚର୍ଯ୍ୟ ଏବଂ ଅଭିଭୂତ 
କରିଛି । ସୃଜନଶୀଳ ସାହିତ୍ୟର ମୁଖ୍ୟ ଉପକରଣଟି ହେଉଛି କବି / ଲେଖକର 
ଭାଷାଭଣ୍ଡାର ଯାହା ଜଣେ ଚିତ୍ରକରର ରଙ୍ଗବାକ୍ତ୍‌ ସହିତ ତୁଳନୀୟ | ଲେକକକାଳୀ 
ପ୍ରସାଦଙ୍କ ଭାଷା ଭଣ୍ଡାର, ତାଙ୍କ ଅଂଚଳର ମହାନ ଭାଷାବିତ ଗୋପାଳଚନ୍ଦ୍ର 
ପ୍ରହରାଜଙ୍କ ଭାଷାକୋଷ ସହିତଂ ଭାବଗତ ସଂପର୍କ ରଖୁଆସିଥବା ହେତୁ 
ବୋଧହୁଏ, ଅତ୍ୟନ୍ତ ବ୍ୟାପକ ୮ ତେଣୁ ତାଙ୍କ ଗଳ୍ପ ଗୁଡ଼ିକ ଅର୍ଥଦ୍ୟୋତକ ଭାବେ 
ବୌଦ୍ଧିକ ଅଥଚ ଅତ୍ୟନ୍ତ ସୁଖପାଠ୍ୟ । 

(v) 


ଗଳ୍ପ ସଂକଳନର ପ୍ରଥମ ଗଳ୍ପର ଶୀର୍ଷକ ' ବୋହୂ” | ଏହା ଏକ କ୍ଲାସିକ 
କୁଦ୍ରଗଛ । ଏଥୁରେ ଚିରାଚରିତ “ଶାଶୁ ବୋହୂ ସଂପର୍କର ଏକ କାହାଣୀ ବର୍ଣ୍ଣିତ 
ହୋଇଥିଲେ ମଧ୍ଯ ଗଳ୍ପଟି ଆଦୌ ଚିରାଚରିତ ନୁହେଁ | ପ୍ରତି ସଫଳ ଗଳ୍ପ ପରି ଏ 
ଗଳ୍ପର କିମିୟା ପାଠକକୁ ବାଧ୍ଯ କରେ ଅଧାରୁ ନଛାଡ଼ି ଶେଷ ପର୍ଯ୍ୟନ୍ତ ପଢ଼ା 
ଚାଲୁରଖୁବାକୁ । ଶେଷ ଚିତ୍ରଟି ଅତି କରୁଣ ଏବଂ ଅତ୍ଯନ୍ତ ମର୍ମସ୍ପର୍ଶୀ । ସେ 
ଦୃଶ୍ୟରେବୋହୂ ଅନୁପସ୍ଥିତ; କିନ୍ତୁ ନିଷ୍ପି ନୁହେଁ । ଏହାହିଁ ଏ ଗଳର ବାସ୍ତବ 
ଦ୍ୟୋତନା । 

ସେହିପରି ସଂକଳନର ଅନ୍ୟତମ କ୍ଲାସିକ ଗଳ୍ପ ଝିଅ” | ଏ ଗଛର 
ଚରିତ୍ର ରଘୁବାବୁ ଜଣେ ଦରଦୀ ହୃଦୟବାନ ପ୍ରେମିକ ଯେ ଶେଷ ପର୍ଯ୍ୟନ୍ତ ନିଜର 
କିଶୋର ବୟସର ପ୍ରେମିକା ସୁଦୀପ୍ତାକୁ ନିଜର ମନକଥା କହିପାରିନାହାନ୍ତି 
କିନ୍ତୁ ପଚିଶ ବର୍ଷ ପରେ ଯେଉଁଦିନ ମନକଥା ପ୍ରକାଶ କରିବାକୁ ସାହସ ବାନ୍ଧିଲେ 
ସେତେବେଳେ ସୂଦୀପ୍ତା ନୁହେଁ ସୁତପା ଥୁଲା ତାଙ୍କ ସ୍ଥାନରେ । ଏହାଏକ 
ସସପେନ୍‌ ଧର୍ମୀ ମନସ୍ରତ୍ତିକ ଗଳ୍ପ | 

ସଂକଳନର ସବୁ ସଫଳ ଗଳ୍ପ ଭିତରେ ଆହା” ଏକ ଭିନ୍ନ ସ୍ଵାଦର ଗଳ୍ପ 
ନିଶ୍ଚୟ | ଆଜିର ଗଣତାନ୍ତିକ ସମାଜବାଦୀ ଯୁଗର ଘୋର ଅନୈତିକ ବ୍ୟବସ୍ଥାର 
କୂର ବାସ୍ତବତା ରୂପାୟିତ ହୋଇଛି ଏହି “ଆହା” ଶୀର୍ଷକ ଗଛରେ । ଗପଟି 
ପଢ଼ିଲାବେଳେ ମନେପଡ଼ିଯାନ୍ତି ବିଶ୍ଵ ପ୍ରସିଦ୍ଧ ଲେଖକ ମାକ୍ତିମ ଗର୍କି ! ଗର୍କୀଙ୍କ 
ଜାରସାହି ରୁଷର ବାସ୍ତବସତା ଏବଂ ଆଜିର ଗଣତାନ୍ତିକ ଭାରତବର୍ଷ ମଧ୍ଯରେ 
ଦେଢ଼ଶହ ବର୍ଷର ବ୍ୟବଧାନ | ତଥାପି ଆଜି ମଧ୍ଯ ମାକ୍ତିମ ଗର୍କୀଙ୍କ ଚରିତ୍ରମାନେ 
ମନେ ପଡ଼ନ୍ତି କାଳି ପ୍ରସାଦଙ୍କ ଏହି “ ଆହା' ଶୀର୍ଷକ ଗଛଟି ପଢ଼ିବାକୁ ଆରମ୍ଭ 
କରିବାମାତ୍ରେ ! କାହିଁକି ? ସେଥିପାଇଁ ଲେଖକଙ୍କ ସୂଜନଶୀଳତା ନିଶ୍ଚିତଭାବେ 
ପ୍ରଶଂସନୀୟ । 

ସମସ୍ତ ଶୁଭେଚ୍ଚା ଏବଂ ସସ୍ପେହ ଆଶୀର୍ବାଦ ସହିତ ଲେଖକଙ୍କ ଲେଖନୀର 
ଉତ୍ତରୋତ୍ତର ସିବି କାମନା କରୁଛି । 


Anca de 


( ପ୍ରଫେସର ଶାନ୍ତନୁ ଆଚାର୍ଯ୍ୟ) 

ଶିଶ୍ର ସାଦିଡତ୍ଯର ଲକ୍ଷଣ 


ପୂର୍ବେ ସାହିତ୍ୟର ଜାତିଭେଦ ନଥୁଲା | ଆଜିକାଲି ଯେପରି ସାହିତ୍ୟକୁ 
ବିଭିନ୍ନ ନାଁରେ ନାମିତ କରାଯାଉଚି, ଶିଶୁ ସାହିତ୍ୟ ବୟସ୍କ ସାହିତ୍ଯ, ଧର୍ମ 
ସାହିତ୍ୟ, ପୌରାଣିକ ସାହିତ୍ୟ, ବୈଜ୍ଞାନିକ ସାହିତ୍ୟ, ଡିଟେକ୍ତିଭ ସାହିତ୍ୟ, 
ସାମ୍ବାଦିକ ସାହିତ୍ୟ ପୂର୍ବକାଳରେ ସେପରି ଜାତିଭେଦ ନଥୁଲା ସାହିତ୍ୟରେ । 
ସେହିପରି ଆଜିକାଲି ଯେମିତି ସାହିତ୍ୟରେ କବିତା, ଗଛ, ଉପନ୍ୟାସ, ପ୍ରବନ୍ଧ 
ଇତ୍ୟାଦି ବିଭାଗରେ ସାହିତ୍ୟକୁ ବିଭାଜିତ କରାଯାଉଚି ଆଗକାଳେ ସେମିତି 
କିଛି ଭେଦଭାବ ସାହିତ୍ୟ ରାଜ୍ୟକୁ ଆକ୍ରାନ୍ତ କରୁନଥିଲା | ସେ ଯୁଗରେ ସାହିତ୍ୟକୁ 
କୁହାଯାଉଥିଲା କାବ୍ୟ । କାବ୍ୟର ଗୋଟିଏ ପ୍ରଧାନ ଲକ୍ଷଣକୁ ନେଇ ତାରପରିଚୟ 
ନିର୍ବାରଣ କରାଯାଉଥଲା | ସେ ଲକ୍ଷଣଟି ହେଲା - ଛନ୍ଦ ! ଛନ୍ଦୋବଦ୍ଧ ଉଚ୍ଚାରଣକୁ 
କୁହାଯାଏ ସଂଗୀତ ବା କବିତା । କବିତାରେ କୁହାଯାଉଥିବା ବିଷୟ ବା କାହାଣିକୁ 
କୁହାଯାଉଥୁଲା କାବ୍ୟ । ତେଣୁ କାବ୍ୟ କହିଲେ ଉଭୟ କବିତା ଓ କାହାଣିକୁ 
ବୁଝାଏ ଯାହାର ଅନ୍ୟନାମ ସାହିତ୍ୟ । ତେଣୁ ସାହିତ୍ୟର ସ୍ରଷ୍ଟାଙ୍କ କୁହାଯାଏ 
କବି ବା ସାହିତ୍ୟିକ । 

ତେବେ, ପ୍ରଶ୍ନ ଉଠେ, ଆଜି ଯୁଗର ସାହିତ୍ୟରେ ଜାତିଭେଦ ହେଲା 
କାହିଁକି ? ଯେଉଁ ସାହିତ୍ୟକୁ ବଡ଼ମାନେ ପଢ଼ିବେ ସେ ସାହିତ୍ୟକୁ କଣ ଛୋଟ 
ପିଲାମାନେ ପଢ଼ି ବୁଝି ପାରନ୍ତେ ନାହିଁ ? ଆଗେ ତ ପୁଣି ଗାଁ ମନ୍ଦିରମାନଙ୍କରେ, 
ଏପରିକି ସାଧାରଣ ଶିକ୍ଷିତ ଲୋକଙ୍କ ଘରେ ପୁରାଣ ପଢ଼ାଯାଉଥଲା ! ରାମାୟଣ, 
ମହାଭାରତ, ଭାଗବତ ଇତ୍ୟାଦି ପଢ଼ାଯିବା ବେଳେ ସାନବଡ଼ସବୁୂ ବୟସର 
ଲୋକେ ସମସ୍ତେ ଏକାଠି ବସି ଶୁଣୁଥିଲେ, ଉପଭୋଗ କରୁଥିଲେ । 
ସେତେବେଳେ ତ ଶିଶୁଙ୍କ ପାଇଁ ଅଲଗା ପୁରାଣ କିଛି ନଥିଲା ? ତେବେ 
ଏବେ କାହିଁକି ଦରକାର ପଡ଼ିଲା ଅଲଗା ସାହିତ୍ୟ ପିଲାଙ୍କ ପାଇଁ ଯାହାକୁ ଅଲଗା 
ନାଁରେ କୂହାଗଲା ଶିଶୁ ସାହିତ୍ୟ ? 

ଏସବୁ ପ୍ରଶ୍ନର ବୈଜ୍ଞାନିକ ତଥ୍ୟମୂଳକ ଉତ୍ତର ଅଛି | କିନ୍ତୁ ସେ ଉତ୍ତର 
ଯାହା ହୋଇଥାଉ ପଛକେ ପାଠକ ସେସବୁ ତଥ୍ୟକୁ ମନରେ ସ୍କରଣ କରି ବହି 
ପଢ଼େନା । ପୁଣି ଶିଶୁ-କିଶୋର ପାଠକମାନଙ୍କ ପାଇଁ ସେସବୁ ଚଳେନା | ବହି 
ପଢ଼ିବାକୁ ମନ କରୁଥିବା ସେଇ ବୟସର ପାଠକଟି ଚାହେଁ ମାତ୍ର ଗୋଟିଏ କଥା 
- ମନପବନ ଘୋଡ଼ାରେ ବସିବ ଓ ଉଡ଼ିଉଡ଼ି ଚାଲିଥିବ, ଅସରନ୍ତି ପଥ ଅସରନ୍ତି 
ସମୟ ! ସେ ଚାହେଁ ଅସରନ୍ତି କଳ୍ପନାର ବଳାସ ଅର୍ଥାତ୍‌ ଦିବାସ୍ପପ୍ନ । ସେଇ 
ଦିବାସ୍ଵପ୍ନ ଦେଖେଇ ପାରୁଥବା କବି ଗାଳିକ ହି ଯଥାର୍ଥ ଶିଶୁ ସାହିତ୍ୟିକ । 

ଏଇ ପରିପ୍ରେକ୍ଷୀରେ କବି କାଳୀ ପ୍ରସାଦ ମହାପାତ୍ରଙ୍କ ରଚିତ 
' ଶିଶୁଲେଖା” କବିତା ସଂକଳନଟିକୁ ପଢ଼ି ବସିଲି | ଏଥିରେ ସଂକଳିତ ହୋଇଛି 
ସତୁରିଟି କବିତା । କବିତା ଗୁଡ଼ିକ ଛନ୍ଦୋବଦ୍ଧ | ଭାଷା ଓ ଭାବ ଉଭୟ ଖୁବ୍‌ 
ସରଳ । ଗ୍ରାମୀଣ ପରିବେଶରେ ବଢୁଥିବା ଶିଶୁ-କିଶୋରମାନଙ୍କର ମୌଳିକ 
ଅନୁଭବ ଓ ଅନୁଭୂତି ଉପରେ କବିତା ଗୁଡ଼ିକ ପର୍ଯ୍ୟବେସିତ | ଶୈଶବର କୋମଳ 
ମଧୁର ନିତିଦିନିଆ ଜୀବନରେ ଘଟୁଥିବା ଗଟଣାବଳିର ପର୍ଯ୍ୟବେକ୍ଷଣରୁ ସୃଷ୍ଟ 
ଏହି କବିତା ଗୁଡ଼ିକର ଉପାଦେୟତା ଅନବଦ୍ୟ । ତେବେ, ଶିଶୁମନକୁ ମନ 
ପବନ ଘୋଡ଼ାରେ ବସେଇ ଉଡ଼େଇ ନେବାର କ୍ଷମତା ଏସବୁ କବିତାରୁ ଖୋଜିଲେ 
ନମିଳିଲେ ମଧ୍ଯ ଅଧୁକାଂଶ ରଚନା ଅତ୍ୟନ୍ତ ଉପଭୋଗ୍ୟ | 

କବି କାଳୀ ପ୍ରସାଦଙ୍କ ଲେଖନୀ ଅଧ୍ବକ ସ୍ଵପ୍ରପ୍ରସୁ ହେଉ - ଏହି ଶୁଭ 
କାମନା କରୁଛି । 


yn Vg 


( ପ୍ରଫେସର ଶାନ୍ତନୁ ଆଚାର୍ଯ୍ୟ) 

ଭିନ୍ନ ଚେତନାରେ ଆନଜନ୍ଦିଡ; କାଳୀ ପାଦ 


ଓଡ଼ିଆ ସାହିତ୍ୟର ସବୁ ବିଭାଗରେ ଲେଖନୀ ଚାଳନା କରି କବି କାଳୀ 
ପ୍ରସାଦ ମହାପାତ୍ର ପାଠକ ପାଠିକାମାନଙ୍କ ନିକଟରେ ବେଶ୍‌ ସୁପରିଚିତ । ନିତି 
ପ୍ରତି ଘଟୁଥିବା ସାମାଜିକ ଘଟଣା ଦୁର୍ଘଟଣାରେ ଭରପୁର ତାଙ୍କର ଲେଖା ସମୁହ | 
ଗୀତିକବିତା ସଂକଳନ “ କୂଳ କଦମ୍ବ କଳସୀ”, ଗଛ ସଂକଳନ “ ଆହା” 
ଗୀତିନାଟ୍ୟ “ ସୌଗନ୍ଧିକା କମଳ ” ଓ “ ବ୍ରଜନାଭ ବଧ” ଅପୂର୍ବ ପାଠକୀୟତା 
ଲାଭ କରିଛି । ପୂର୍ଣ୍ଣଚନ୍ଦ୍ର ଓଡ଼ିଆ ଭାଷାକୋଷ”ର ପ୍ରଣେତା ରାୟ ବାହାଦୂର 
ଗୋପାଳ ଚନ୍ଦ୍ର ପ୍ରହରାଜଙ୍କ ଉପରେ ଲିଖୁତ ତାଙ୍କର ବହୁ ପ୍ରବନ୍ଧ ସମାଜ, ସମ୍ବାଦ, 
ଧରିତ୍ରୀ ଆଦି ଦୈନିକ ଖବର କାଗଜରେ ପ୍ରକାଶିତ ହୋଇ ପାଠକମାନଙ୍କ ଦୃଷ୍ଟି 
ଆକର୍ଷଣ କରିଛି । ଅଧୁନା ତାଙ୍କର ପ୍ରକାଶ ପାଇବାକୁ ଯାଉଥିବା ଶିଶୁ କବିତା 
ସଂକଳନ ' ସରଗର ଫୁଲ” ନିଶ୍ଚିତ ଭାବରେ ତାଙ୍କୁ ସଫଳତା ପ୍ରଦାନ କରିବ । 


୪ ୭ ଟି କବିତାର ସମାହାରରେ ପ୍ରକାଶିତ କବିତା ସଂକଳନ “ ସରଗର 
ଫୁଲ” ଶିଶୁ ମନସ୍ତତ୍ତକୁ ନେଇ ରଚିତ କବିତା ଗୁଡ଼ିକ ବେଶ୍‌ ସୁଖପାଠ୍ଯ । 
ଓଡ଼ିଆ ଜନଜୀବନର ଚଳଣି ଓ ପର୍ବପର୍ବାଣୀକୁ ନେଇ ରଚିତ କବିତାଗୁଡ଼ିକ 
ଶିଶୁମାନଙ୍କର ମାନସିକ ତଥା ବୌଦ୍ଧିକ ବିକାଶରେସହାୟକ ହେବ । ଆଧୁନିକ 
ସାମଜର ଚାଲିଚଳଣି ଅଜି ପିଲାମାନଙ୍କୁ ଭିନ୍ନ ଦିଗରେ ନେଇଗଲାଣି । ଏତିହ୍ୟ, 
ସଂସ୍କୃତି ପ୍ରତି ପିଲାମାନେ ସଚେତନ ନୂହଁନ୍ତି । କାଳୀ ପ୍ରସାଦଙ୍କର ଉକ୍ତ ଶିଶୁ 
କବିତା ସଂକଳନ ପିଲାମାନଙ୍କୁ ସଂସ୍କୃତି ପ୍ରତି ସଚେତନ କରାଇବା ଦିଗରେ 
ଯତ୍ସବାନ ହେବ ନିଶ୍ଚୟ । 

ତାଙ୍କର ' ରଘୁଆ ରାଉତ” କବିତାର ଏକ ପଂନ୍ଧି - 
ପଙ୍କକୁ ଚନ୍ଦନ କରି 
ମାଟି, ମାରେ ସୁମରି 
‘ କରମ” ତା” ଉପଚାର 
ଅମାରା ତା ଦେବସୁରୀ ।” 


ଆଜି ପିଲାମାନେ “ପଙ୍କ କିପରି ଚନ୍ଦନ? ବା ଅମାର” କଂ ଣ ତାହା 
ବୁଝି ପାରିବା ସମ୍ଭବ ନୂହେଁ । 


‘ବେଳୁ ଉଜାଗ” କବିତାରେ କବି ଆଳସ୍ୟ ପଣିଆକୁ ତ୍ଯାଗ କରିବା 
ଛଳରେ କହିଛନ୍ତି - 
‘ ଖରା ଚାରି ମାସ କର ଚାଷ 
ମାଟି ଶୁଖୁ ମରିଯିବ ଘାସ 
ଆସିଲେ ବରଷା, ପାରିବନି ଆଉ 
ମରିବନି କେବେ ବିଲୁ ଘାସ ।” 
ଆଜି ଚାଷର ଧାରା ବଦଳି ଗଲାଣି । ଜମି ମାଲିକମାନେ ଭାଗ 
ଦେଲେଣି | ଭାଗୁଆଳୀ ଆଉ ଖରାଟି ଚାଷ କରୁନାହିଁ । ବରଷାରେ ଓଡ଼େ 
କିମ୍ଭା ଦୋଅଡ଼ ମାରି ରୋଇଦେଲେ ଗଲା ଯାହା ଫଳିଲା ଫଳିଲା । ଚାଷର 
ଧାରା ପ୍ରତି କବିଙ୍କର ଏ ଆହ୍ଵାନ ସତରେ କି ମର୍ମସ୍ପର୍ଶୀ । “ ପରିବାର କଲ୍ୟାଣ” 
କବିତାର ଏକ ପଂଳ୍ତି ଅଧ୍ବକ ପ୍ରାଣବନ୍ତ ହୋଇଛି | ଯଥା - 
* ଛୋଟ ପରିବାରେ ଜନମ ଯାର 
ଭାରି ସୁଖୀ, ଦୂଃଖ ନାହିଁ ତାହାର 
ବଡ଼ ପରିବାର ସଦା ହତାଶ 
ରୋଗ, ବଇରାଗ ନଛାଡ଼େ ପାଶ ।” 

ଏହିପରି ତାଙ୍କର ' ଗୋଲକ ଧନ୍ଦା” , 'ଶରତଲକ୍ଷ୍ମୀ” , ' ଆସିଲା ଡଙ୍ଗାଭସା' , 
' ମାଣବସା” , ‘ ଦଶମୀବଢ଼ା', “ବାଣୀ ବନ୍ଦନା”, ‘ଖରା ଓ ବାଟୋଇ”, 
‘ରଜନାନୀ', ' ଗୁରୁ , ଗୁରୁଦିବସ” , ‘ଫୁଲ ବଉଳବେଣୀ! , ‘ ଶୀତ ମାଉସୀ' , 
' ରତୁରାଜ ପଥ ଆସିଲା', ˆ ବିଜୁଳି,  ଜେଜିମା, ‘ମାମୁଁ ' , ମୋ ପିଲାଦିନ! 
ଇତ୍ୟାଦି କବିତା ଗୁଡ଼ିକ ସୁଖପାଠ୍ୟ ତଥା ହୃଦୟ ଛୁଆଁ । 

ଏଥସହିତ “ ପୂଜାଫୁଲ' ଓ ' ମାତୃଭୂମି ବନ୍ଦନା? ସଂଲଗ୍ନ ବିଭାଗ ଦ୍ୃୟକୁ 
ପାଠକଲେ କବିଙ୍କର ଆଧ୍ଧାତ୍ୟୁ ଓ ଦେଶାତ୍ସ ଚେତନାର ପରିଚୟ ମିଳେ । 

ଶ୍ରୀ ମହାପାତ୍ରଙ୍କର ଉକ୍ତ କବିତା ସଂକଳନଟି ପାଠକ ପାଠିକାମାନଙ୍କ 
ନିକଟରେ ଆଦରଣୀୟ ହେବାର ଆଶା ରଖୁଛି । 


(ପୀତାମ୍ବର ମହାପାତ୍ର) 
' ମାୟା-ମାଳତୀ” ହନୁମନ୍ତ ବ୍ରହ୍ମପୁର, 
ମଧ୍ଯଶାସନ, ଜଗତସିଂହପୁର 

କିଞ୍ଚତଡେ କନ୍ରଛି 


ଶ୍ରୀ କାଳୀ ପ୍ରସାଦ ମହାପାତ୍ର କଟକ ଜିଲ୍ଲାସ୍ସ (ଜଗତସିଂହପୁର) ବିରିଡ଼ି, 
ମଧ୍ଯଶାସନ ମହାବୀର ବିଦ୍ୟାପୀଠର ଜଣେ ଶିକ୍ଷକ ହେଲେ ହେଁ ପ୍ରବୃତ୍ତିରେ ସେ 
ପ୍ରବଳରୁ ପ୍ରବଳତ୍ତର ଭାବେ ନିଜକୁ ସାହିତ୍ୟର ସେବା ସାଧନାରେ ସହୁଦୟତାର 
ସହିତ ଯେପରି ସକ୍ରିୟ ଭାବେ ସାମିଲ କରିଛନ୍ତି ଓ ବିଶେଷ ବିଶ୍ଵସ୍ତତାରେ କବିତା 
ରଚନାର କଳକଳ କଲ୍ଲୋଳିନୀରେ ଅଶେଷ ଅଶେଷରେ ଆତ୍ସହରା ହୋଇଛନ୍ତି 
ତାହା ପର୍ଯ୍ୟାପ୍ତ ଭାବେ ତାଙ୍କ ପ୍ରତିଭାର ପରିଚୟ ପ୍ରଦାନ କରିଥାଏ । 


କବି ଶ୍ରୀ ମହାପାତ୍ରଙ୍କ କବିତାର ଚିନ୍ତା, ଚେତନା ଓ ଚେତାବନୀ ଆମ 
ସାମାଜିକ ଓ ସାଂସାରିକ ଜୀବନକୁ ଆହୁରି ସବୂଜ / ସରସ / ସୁନ୍ଦର କରିବାରେ 
ସହାୟକ ହେଉ ଓ ତାଙ୍କ ଲେଖନୀର ନିର୍ଯ୍ୟାସ ନିଶ୍ଚିତ ଭାବେ ଜୀବନ ନିର୍ମାଣର 
ନବ ଦିଗ ଦିଗନ୍ତ ସୃଷ୍ଟିକରୁ । ଏଇ ବଦ୍ଧମୂଳ ବିଶ୍ଵାସର ଆଶାରେ ହିଁ ମୁଁ ଅତ୍ୟନ୍ତ 


ଆଶାୟୀ । 
fry 
(ମୁରାରୀ ଜେନା) 
ଡିସେମ୍ବର, ୨୫ / ୧୯୮୮ ଭଗତପୁର, କଟକ - ୦୯ 


(ାଉ/ର ଦୁଃଖର ସନିଚ ଜଣଲୁଃ କରୁଛି ଜି କକିତ/ ସଂକଳନର ବନ୍ଧୁ ଥୁବନୁ ଓ 
ଅଜମଚ ଅଦାନର ଜିଛିଜାନ ସରେ କବି କେନ/ ମହୋଜଥୟଙ୍କର ସର୍ଚ 
6rnଇଥଲା /) 

କୃତଜ୍ଞତା 


ନିଜ ବ୍ୟକ୍ତିତ୍ଵ ସମ୍ବନ୍ଧେ ଅଜ୍ଞ ଅହଂକାରୀ ମଣିଷଟା ସଦାସର୍ବଦା 
ଉଗ୍ରୱଉଦଗ୍ର ବାବଦୂକ । ହେଲେ ନିଜକୁ ଏ ବିଶାଳ ଦୁନିଆ ସାଙ୍ଗରେ କଳି 
ତୁଳି ପାରୁ ନଥ୍‌ବା ସରଳ କର୍ମଠ ମଣିଷଟା କିନ୍ତୁ ତା' ପରିପାର୍ଶ୍ଵର ଆକଳନକୁ 
ସଦାସର୍ବଦା ଅପେକ୍ଷମାଣ । 


‘ ଛୋଟୀ” ନିଜ ଗୋଡ଼କୁ ବୁଲେଇ ବଙ୍କେଇ ସୁନ୍ଦରୀ 
କହୁଥିଲାବେଳେ, ସଲଜା ସଭୀତା ଚାରୁଚାଳିକା ତା ଅଜାଣତରେ 
* ଗଜଗମନୀ”ର କୋଟି କୋଟି ପ୍ରଶଂସା-ଭେଟି ଗୋଟାଉଥାଏ । 


ସ୍କୁଲ ଠାରୁ କଲେଜ ପର୍ଯ୍ୟନ୍ତ କାଗଜ-କଲମକୁ ନେଇ ଅନେକ 
ଅନାବନା ଭାବନା ! ଭଲ କି ମନ୍ଦ, ଲୋଡ଼ା କି ଅଲୋଡ଼ା ଏ ସବୁକୁ ନେଇ 
ମନ ଭିତରେ ଶଙ୍କା-ଆଶଙ୍କାର ଛୋଟ ଛୋଟ ଡର । ହଠାତ୍‌ ଦିନେ ସେ 
 ଡର'ର ମିଛ ଭୂତଟା ଖଣ୍ଡେ ଧୋବ କନା ଭଳି  ପ୍ରଜାତନ୍ତତର-ସାପ୍ରାହାନ୍ତ ରେ 
ମୋ ସାମ୍ପାରେ ପଡ଼ି ଫଡ଼ଫଡ଼ ହେଲା । ଆଉ ମୁରୁକି ମୁରୁକି ହସି ମୋ 
କଲମ-କାଗଜକୁ ସାଉଁଳେଇ ଦେଇ କହିଲା - ' ଆଉ ମୋତେ ଉଡରିବୁନି | 
ମୁଁ ମଝିରେ ମଝିରେ ଏମିତି ଆସି ଦେଖା ଦେଉଥବି ! ଜମା ବିଶ୍ବାସ 
ତୁଟେଇବୁନି ।” 

ମୁଁ ସେଇଦିନୁ ତା' କଥାରେ ବାଟ ଚାଲୁଛି । ସେ ଡରଟା ଏବେ 
ସାଥୀ ହେଇଗଲାଣି । କେତେ ବେଳେ “ସମାଜ” ତ କେତେବେଳେ 
“ ସମ୍ବାଦ” ପୁଣି କେତେବେଳେ ଧରିତ୍ରୀ , “ସମୟ! ବା ' ପ୍ରଗତିବାଦୀ! 
ଆଦି ଛକରୁ ସେ ମୋ ସାଙ୍ଗେ ଯୋଗାଯୋଗ କରେ । କେତେବେଳେ 

ମୋ “ ଗୀତ? ତ କେତେବେଳେ ' ଗପ”, ବା ଆଉ କେତେବେଳେ ମୋ 
ବୌଦ୍ଧିକ ବିଚାର ଯୁକ୍ତିସିଦ୍ଧ ' ପ୍ରବନ୍ଧ ର କଥା କହି ମୋତେ ଖୁସି କରାଏ | 
ବାସ୍ତବିକ୍‌ ଏଇ ଛକ ଜାଗାମାନଙ୍କରେ ମୋ ମନ-ମାନସୀମାନଙ୍କ ସହିତ 
ମୋର ଭେଟଭାଟ । ସେଇ ଛକମାନେ ମୋତେ ହେଜେଇ ଦେଲେ - 
ତମେ ଛୋଟିଆ ରସିକ ନୂହଁ | ଡରୁଛ କାହିଁକି ? ତୂମ “ ଗାଉଁଲି ରାଧା'କୁ 
ନେଇ ଆମ ଆଡ଼େ ମଝିରେ ମଝିରେ ବୁଲି ଆସ | ତୁମକୁ ଅନ୍ୟମାନେ 
ଚିହ୍ମିବେ । ଆମେ ତୁମକୁ ଅନ୍ୟମାନଙ୍କ ସଙ୍ଗେ ଚିହ୍ନା କରେଇ ଦେବୁ । 


ବସ୍ତବିକ୍‌ ‘ ସମାଜ, ପ୍ରଜାତନ୍ତ୍ର ସମ୍ବାଦ, ଧରିତ୍ରୀ ସମୟ, 
ପ୍ରଗତିବାଦୀ, ସହକାର” ଆଦିଙ୍କ ପାଖରେ ମୋ ଗଳ୍ପ, ପ୍ରବନ୍ଧ, ଶିଶୁ କବିତାଦି 
ପାଇଁ ମୁଁ ଅଶେଷ ଅଶେଷରେ ରଣୀ | 


“ ଶିଶୁକବିତା' ସଙ୍କଳନଟିର ପରିମାର୍ଜନାର୍ଥି ଦୀର୍ଘ ଶ୍ରମସ୍ଵୀକାର ପାଇଁ 
ଶ୍ରଦ୍ଧେୟ ଛାତ୍ର ସୁଶୀଲ, ନାତି କୁଲଦୀପ ଓ ସତୀର୍ଥ ପୀତାମ୍ବରଙ୍କ ( ମହାପାତ୍ର) 
ସହଯୋଗ ନିଶ୍ଚିତ ଭାବରେ ଧନ୍ୟବାଦାହଁ | ସମ୍ପତି ଓଡ଼ିଆ ସାହିତ୍ୟ ଆକାଶର 
ଅନନ୍ୟ ପ୍ରତିଭାବନ୍ତ ଜ୍ୟୋତିଷ୍ଷ ପ୍ରଫେସର ସାନ୍ତନୂ କୁମାର ଆଚାର୍ଯ୍ୟଙ୍କ ସସ୍ବେହ 
ଉତ୍ସାହ ପାଇଁ ମୁଁ ଏକାନ୍ତ କୃତଜ୍ଞ | 


ସର୍ବୋପରି ସଙ୍କଳନଟିର ମୁଖ୍ୟ ଉପାଦାନ ହେଇ ଆତୃପ୍ରକାଶ 
କରିଥବା ମୋ ଗ୍ରାମ ପରିବେଶପ୍ରକୃତି-ଜୀବନଚିତ୍ରାଦିର, ମହମହ ମହକ 
ପାଇଁ ମୋ ଗାଁ ମାଟି-ମାଂ ମାଟି ପାଖରେ ମୁଁ ଚିର ଅଳି ଅର୍ଦଦଳି କାଙ୍ଗାଳ 
ଉଲଙ୍ଗ ଶିଶୁଟିଏ । ଆଶିଷ ମାଗୁଛି । ତା ଧୂଳିଆ ଚରଣ ତଳେ ମୁଣ୍ଡ 
ଲଗାଉଛି । 
979 9415 lie 
(କାଳୀ ପ୍ରସାଦ ମହାପାତ୍ର ) 

ଜ୍ର.ସଂ. ବିଷୟ ପୃଷ୍ଠା 
ମାଟିର ମହକ (ପ୍ରଥମ ବିଭାଗ ) 
୦ ୧. କିଏ କାହାକୁ ସୁନ୍ଦର ୦୩ 
୦ ୨. ଶରତ ଲକ୍ଷ୍ମୀ o୪ 
୦୩. ଆସିଲା ଡଙ୍ଗାଭସା o୬ 
୦୪. ମାଣବସା ୦୭ 
୦ ୫. ମାମୁଁଙ୍କ ସ୍ପେହ ଥାଉ or୮ 
୦୬. ଆସିଲା ଦୀପାବଳୀ ୧୦ 
୦ ୭. ଦଶମୀ ବଢ଼ା ୧୧ 
୦୮. ବାଣୀ ବନ୍ଦନା ୧୨ 
୦୯. ଖରା ଓ ବାଟୋଇ ୧୩ 
୧୦. ମଶା ୧୬ 
୧୧. ରଜ-ସାବିତ୍ରୀ ୧୭ 
୧୨. ରଜନାନୀ ୧୮ 
୧୩. ନୂଆ ବିଦ୍ୟାଳୟେ ଯାଏ ସେ ଚାଟ gC 
୧୪. ଗୁରୁ ବନ୍ଦନା 9୨୧ 
୧୫. ଗୁରୁ 99 
୧୬. ଗୁରୁ ବେଦନା ୨୩ 
୧୭. ରାକ୍ଷୀ ନୁହେଁ ସାକ୍ଷୀ ୨୪ 
୧୮. ଖୁଦୁରକୂଣୀ ୨୫ 
୧୯. ଦଶହରା ୨୬ 
୨୦. ଫୁଲ ବଉଳବେଣୀ ୨୭ 
୨୧. ଖଣ୍ଡା 9 ୯ 

99୨. 
୨୩. 
୨୪. 
9୫. 
୨୬. 


(xv) 


ବିଷୟ ଷ୍ଠ 
ଶୀତ ଓ ମାମୁନି ୩୦ 
କହିଲ ମୁହିଁ କିଏ ୩୨ 
ବେଳୁ ଉଜାଗ ୩୩ 
ଶୀତ ୩୪ 
ପରିବାର କଲ୍ୟାଣ ୩୫ 
. ରଘୁଆ ରାଉତ ୩୭ 
. ଗୋଲକଧନ୍ଦା ୩୯ 
. ଶୀତ ମାଉସୀ ୪୨ 
. କାନ୍ଦିଲେ ଭାଉଜ କାହିଁ ? ୪୩ 
. ରତୁରାଜ ପରା ଆସିଲା ୪୪ 
. ଶରତ ଓ ସେମାନେ ୪୫ 
. ବିଜୁଳି ୪୬ 
. ଛୋଟରେ ବିରାଟ ୪୮ 
. ବୁଢ଼ୀ ମା” (ଜେଜି ମା” ) ୫୦ 
. ମାମୁଁ ୫9୨ 
. ଶୀତ ଓ ବସନ୍ତ ୫୩ 
. ଶୀତ ସୁଆଦ ୫୫ 
. ବୋଉ ୫୬ 
. ନାଆଁବଜା କାମ କଲେ ୫୭ 
. ଆଉ ଥରେ ପିଲା ହୁଅନ୍ତି କି ! ୫୯ 
. ସୃତିରେ:ପିଲାଦିନ ଓ ମାମୁଁଘର ଗାଁ'କୁ ବାଟ୬ ୧ 
. ବାଟ ୬9 
. ମୋ ପିଲାଦିନ ୬୩ 
. କୁମାର ପୂର୍ଣ୍ଣିମା ଗୀତ ୬୫ 
. ଶିଶୁପାଳିଆ ଜ୍ବାଇଁ ୬୭ 
. କଳି ତୁଟିଲା ୬DC୯ 

କ୍ରସଂ. ବିଷୟ ଷ୍ପା 
ପୂଜାଫୁଲ ( ଦିତୀୟ ବିଭାଗ ) 
୪୮. ଫୁଲ ପରି ମୋତେ କର ୭୩ 
୪୯. ଅତିଥଙ୍କ ପାଇଁ ସ୍ଵାଗତ ସଂଗୀତ ୭୪ 
୫୦. ତୁମରି ନାମରେ... ୭୬ 
୫ ୧. ହାଟ କରିବାକୁ ୭୭ 
୫ ୨. ହାତର ରକତ ୭୯ 
୫୩. ତୁମରି ଦୁନିଆଁ Fo 
୫୪. ଜଗବଂଧୁ ୮୧ 
୫୫. ରାଧାବାନ୍ଧବ ହରି ୮୨ 
୫୬. ଗଣନାଥ ବନ୍ଦନା ୮୩ 
୫୭. ନିବିଡ଼ ଅନ୍ଧାରେ ୮୫ 
୫୮. ତୁମେ କହୁଥିଲ ୮୬ 
୫୯. ତୁମରି ଭେଳାରେ ୮୭ 
୬୦. ସବୁ ଭଲକରି CF 
୬ ୧. ତୁମେ ଜଦି ନୂହଁ ମୋହରି ୮0 
୬୨. ହେ ସୁନା ଠାକୁର ୯୦ 
୬୩. ଆଉ ଡାକିବିନି ୯୧ 
୬୪. ବନ୍ଧୁ ବୋଲି କେମିତି କହିବି ? ୯୨ 
୬୫. ତୋତେ ଛାଡ଼ି ଆନ ଗତି ୯୩ 
୬୬. ସତକରି ଆଜି କହିବ ୯୪ 
୬୭. ମୁଁ ଚାହୁଁନାହିଁ ୯୫ 
୬୮. ସଂସାର ଧାମକୁ ୯୬ 
ମାତୃଭୂମି ବନ୍ଦନା 


୬୯. ଆସିଛି ମୁଁ ପୂରି ବିଶ୍ଵପରିଧ୍ବ (ଭାରତ ବନ୍ଦନା) ୯ ୯ 
୭୦. ଧନ୍ଯ ମୋ'ର ଜନମ (ଉକୁଳ ବନ୍ଦନା) ୧୦୦ 
୭ ୧. ଯେ ଦେଶେ ଠାକୁର (ଉତ୍କଳ ବନ୍ଦନା) ୧୦୧ 

ଅଆାଟିର ଅତକ 

୪ 4୪: ସରଗ ଫୁଲ ୪ ୦୩ 


ବାରୁଣୀ ସୁନ୍ଦର ଢାଉ 
ବାଟକୁ ସୁନ୍ଦର ବୂଢ଼ା ବରଗଛ 
ହାଟକୁ ମଝଲା ଭାଉ ॥ 
ଦାଣ୍ଡ-ଦୂଆରକୁ ଚଉରା ସୁନ୍ଦର 
ଗାଆଁ ମୁଣ୍ଡକୁ ମନ୍ଦିର 
ଭାଗବତ ଟ୍ରଙ୍ଗ ଆହୁରି ସୁନ୍ଦର 
ଥିଲେ ଗାଆଁର ମଝିର ॥ 
ଖେତକୁ ସୁନ୍ଦର ହଳ ଓ ହଳିଆ 
ଖଳା କୁ ସୁନ୍ଦର ମେରୀ 
ଦାଣ୍ଡକୁ ସୁନ୍ଦର ଲଙ୍ଗଳା ପିଲାଏ 
ତୁଠ କୁ ଗପୁଡ଼ି ନାରୀ ॥| 
ପହିଲି-ଆଷାଢ଼ ପଡ଼ିଆ ସୁନ୍ଦର 
ଚାଲିଲେ ସାଧବ ବୋହୂ 
ଅଭିଆଡ଼ି ଝିଅ ଦୋଳିକି ସୁନ୍ଦର 
କବାଟ ଧାରକୁ ବୋହୂ ॥| 
ଗୁରୁଜନ ପାଦେ ନଇଁ ପଡ଼ୁଥିଲେ 
ଫେରି ପରବାସୀ ପୁଅ 
ସବୁଠୁ ସୁନ୍ଦର ଝରିପଡ଼ୁଥିଲେ 
ମାଆର ଆଶିଷ ଲୁହ ॥ 
o 

o୪ ୬ 37> 3୪: ସରଗ ଫୁଲ ୪5% «2 


ଅଳପ ଅଳପ ଭୁଇଁ ଶୁଖୁଲାଣି 
କାଚକେନ୍ଦୁ ପରି ପାଣି ଦିଶିଲାଣି 

ଦୂର ଦିଗ ତଳେ ନୀଳାକାଶ ଯହିଁ - 
ସବୁଜ ଧରଣୀ ମଥା ଯାଏ ଛୁଇଁ 
ସବୁଜ ପଣତ ଉଡ଼ାଏ ସେ ଧାରେ 
ନଚାଏ ପରାଣ ଆହା ! କି ମଧୁରେ ! 


ଛାତିଏ ଗହଳ ସବୁଜ କ୍ଷେତରେ 
ଚଷା ଭାଇ ମୁଣ୍ଡୁ ଠେକା ଉଙ୍କମାରେ 
ବାଳୁଙ୍ଗା” ରାହାଡ଼ି ଶେଷ ବଛା ଏଇ 
ଧାନ ବୁଦା ଫୁଲି ଉଠିମାରେ ହାଇ 
 କଣମାଛ"' ତାତି ପାଣିରେ ଛାନିଆଁ 
ଭୋଦେଇ ଆକାଶୁ ଖସେ ଖଣ୍ଡ ନିଆଁ 


ଆକାଶେ ଭାସନ୍ତି ଖଣ୍ଡେ ଖଣ୍ଡେ ମେଘ 
କରନ୍ତି ସବୁଜ ଖେତ ଉପଭୋଗ 
ଶିରାବଣ ଦାଣ୍ଡ ଦହ ଦହ ପଙ୍କ- 
ନାହିଁ ଆଉ, ଏବେ ଦିଶିଲାଣି ନିକ 
ପିଲାଏ ଖେଳନ୍ତି କରି ରୋଳ ଗୋଳ 
ଲେଖନ୍ତି କାନ୍ଧରେ ଝିଏ ଚିତା ବୋଳ 

ବାଜେ ଢୋଲ ତୂରୀ ମହୁରୀ କାହାଳୀ 
ଖଣ୍ଡାୟତ ଚାଲେ ହାତେ ଖଣ୍ଡା ଧରି 
“ ନୟନ ମେଲି ସେ ଜଗତ ଜନନୀ 
ସଂହାରେ ଦାନବ ପାଳନେ ଅବନି । ” 


ଏମନ୍ତେ ସୁଷମା ଗ୍ରାମ ଓ ନଗରେ 
କାନନେ, କେଦାରେ, ଉଦ୍ୟାନେ ସହରେ- 
ଆଣିଛି ଶାରଦୀୟ ଲକ୍ଷ୍ମୀ ସରଗୁ 

“ ସାଥୁରେ ଶୀତଳ ଚନ୍ଦନର ଫଗୁ” 
ଅସରା ଅବା ସେ “ ଚନ୍ଦନ ଫରୁଆ” 
ସଜାଏ ତିମିରା-ଧରା ଲୋଭାଣିଆଁ 

ଆସ ଗୋ ମଙ୍ଗଳ -ସୁଖ ସରଜନୀ 
ହସାଅ ଧରଣୀ ଘୁଞ୍ଚାଅ ରଜନୀ | 


(ପିଲାଙ୍କ ଧରିତ୍ରୀ ରେ ପ୍ରକାଶିତ) 


ରଦନ ଫରୁଆ - ଶୁକୁ 9ଣର ଥୁର୍ଶମ/ ନିକଟ ଜନନ କନୁ 
ଚନଦନର ଫରୁ - କନୁରାଚି 

ଆସିଲା ଡଙଟ୍ଗାଉଖଥଆା 


ଆସିଲା ଡଙ୍ଗା ଭସା । 
ବାସୁଙ୍ଗାଂସୋଲ-କାଗଜଫୁଲେ 
ଲାଗିଲା ଆମ ନିଶା ! ଆସିଲା ତଙ୍ଗାଭସା... 


ତା ସାଥେ ପୁଣି ତରଣ ପିଠା 

ମୁଗ, ନଡ଼ିଆ-ପୁର କି ମିଠା 

ପଞ୍ଚକ ଦାଣ୍ଡେ ଚଉରାମୂଳେ- 

ଭୋଗ ଉଖୁଡ଼ା, ଖସା |... ଆସିଲା.... 
ଗାଁ” ମୁଣ୍ଡରେ କାର୍ିକେଶ୍ଵର - 
ମୂରତି-ମେଢ଼ କେଡ଼େ ସୁନ୍ଦର ! 
ଲାଗିତ ଥଲା ଆମ ହୁନ୍ଦର 
କାଲିକି ହେବ ଭସା |... ଆସିଲା... Lg 


କପୂର ଯାଇ, ଥୁଲା କପଡ଼ା 
ତହିଁକି କରି କପୂର ମଡ଼ା 
କରୁଛୁ ଆଜି ଦେଶ-ବିଦେଶେ 
ନୂଆ ବୋଇତ ଭସା | ... ଆସିଲା... 
oe 
( ୨ ୪.୧୧.୯୬ ରବିବାର ରୁପରସ ରଙ୍ଗ, 
ମିନାବଳାର, ' ପ୍ରଜାତନ୍ତ୍ର' ପତ୍ରିକାରେ ପ୍ରକାଶିତ) 

Aାଣବସା 


ପୁଅ- କାହିଁ ଲୋ ବୋଉ ଏମିତି ହେଉ 
ଏତେ ରାତିରୁ ହାଉଳି ଖାଉ, 
ଶେଜ ଉଠାଉ 
ଘର ଓଳାଉ, 
ଦୁଆର-ଦାଣ୍ଡ-ବାରି ନିକଉ, 
ହାଡ଼ଭଙ୍ଗା ଏ ଶୀତ ରାତିରେ 
ଗାଧୋଇବାକୁ ଧାଉଁ 
କିଆଁ ଲୋ ବୋଉ ଏତେ ଚଞ୍ଚଳ 
ଏତେ ଉଜଗ ହେଉ ? 


ମୁଣ୍ଡରୁ ପାଣି ପଡ଼ୁଛି ଗଡ଼ି 
ବଦଳିପକା ଯାଉଛୁ ଥରି 
ନମାନି କଥା ପକାଉ ଚିତା 
ଇଶାଣୁ-ପିଣ୍ଡା-ବାରି, 
କବାଟକୋଣେ କରୁଛୁ ପୁଣି 
କି କାମ ଥରି ଥରି ? 
xX x 

ମାଆ- ଶୋଇପଡ଼ ତୁ ନ ହୁଅ ଘୋଷା 
ଏ ଅଟେ ଲକ୍ଷିମୀ ମାଆ ଓଷା 
ଖେତରୁ ଖଳା-ଅମାରେ ରାଜେ 
ସେ ରାଜେଶ୍ବରୀ ଭୂଷା, 
କବାଟକୋଣେ ଓଢ଼ଣା ଟାଣି 
(ମୁଁ) ବସାଏ ମାଣ ବସା | * 

ମାର୍ପୁଙ୍କ ସ୍ରେଦ ଥାଉ 


ନନାରେ କୁନା ! ମା”'ନେ ମନା 


ହାଂନ୍ଦେ ନାହିଁ ଆଉ 


ଆଇ ସାଲକୁ ପିନିବୁ ପଛେ 
ମୋର ପଛେ ଥାଉ, 

ଯାଣୁ ତ ମାମୁଁ ଗୋଟିଏ ଆମ 
ଭଣଜା ତାଙ୍କ “ ଛଅ” 

“ଛ” ପୋରୁହାଁ ବେଭାର ତାଙ୍କୁ 
ବାଧବବ କେତେ କହ ? 


ତା ସଙ୍ଗେ ପୁଣି ଉଖୁଡ଼ା ଚୂଡ଼ା 
ପରିବା ଗୁଆ ଗୁଣ୍ଡି 

ଛ” ମାଉସୀ ଘରକୁ ସେ ତ 
ଯାହା ତ ଥବେ ବାନ୍ଧି ? 
ସେଥରେ ଯଦି ତୋ ଭଳି ସାନ- 
ଭଣଜାଙ୍କର ଜୁର- 

ହେବ, କହିଲୁ ମାମୁଁ ଙ୍କ ମନ 

ହେବ କି ନାରଖାର 

ଖରଚ ଭାରେ (ଲାଜେ) ଆର ସାଲକୁ 
ଆସିବେ ନାହିଁ ମାମୁଁ 

୪ #25୪: ସରଗ ଫୁଲ ୪ oc 


କହିଲୁ ଦେଖୁ ପୋରୁହାଁ ମଜା 
ହେବ ନଇଲେ ମାମୁଁ ? 


କହିଲା କୁନା-“ ସତ ଭାଇନା 
କାନ୍ଦିବି ନାହିଁ ଆଉ 
ନୂଆ ପୋଷାକ ଲୋଡ଼ା ମୋ ନାହିଁ 
ମାମୁଁ ସୋହାଗ ଥାଉ” । 
o 
(ମାମୁଁ ସେନେହ ଥାଉ”, ତା ୧.୧ ୨.୯୬ ସପ୍ତାହାନ୍ତ 
(ମୀନାବଜାର, ପ୍ରଜାତନ୍ତ୍ରରେ ପ୍ରକାଶିତ) 


(ପାରୁଁ ଜାଲଟିର ସାନଉାଇକୁ 96କାଧନା) 

ea ୪3, 22=3 ସରଗ ଫୁଲ ୪4 


2 ଆସିଲା ଦୀପାବଳୀ 


A J 
ଆସିଲା ଦୀପାବଳୀ । 
ଉଆଁସ-କଳା-ଅନ୍ଧାର ଦେହେ 
ଆଲୁଅ-ଦୀପ ଜାଳି |... ଆସିଲା... । 


ଫୁଟାଅ ପିଲେ ବମ୍‌, ହାବେଳୀ 
ତାଳଫୋଟକା, ଆକାଶମଲ୍ଲୀ 
ଝୁରୁଝୁରିଆ, ସାପ, ଚକିରି 

ବାଣ ଭଳି କି ଭଳି; 

ମନ ଆନନ୍ଦେ ନାଟିବ ତୁମେ 
ଦେଇଣ କରତାଳି ।... ଆସିଲା... 


ଖେଳ ପଛକେ ଜାଣି ଥା' ପିଲେ 
ସେ ଅଟେ “ବାଣ” ହାତୁ ଖସିଲେ 
(ଅବା ନିମିଷେ ହାତରେ ଥଲେ) 
କେଜାଣେ କା'ର କରିବ କିସ 
ଦୟା ନାହିଁ ତାହାରି; 
ଘଡ଼ିକେ ଘୋଡ଼ା ଛୁଟାଇ ଦେବ 
ଅବିଶ୍ଵାସୀ ସେ ଭାରି; 
(ତାକୁ) ଥିବ ଯାଗତିଆରି ! ¦ ! ... ଆସିଲା... |! 
° 
(ପ୍ରଜାତନ୍ତ୍ର  ସାପ୍ତାହାନ୍ତ ' ତା ୨୬/୧ ୦/ ୧୯ ୯୭ରେ ପ୍ରକାଶିତ) 

୪%, 27=3୫: ସରଗ ଫୁଲ = gy 


ଦଶମୀ ବଢ଼ା 


ଆସିଗଲା ପିଲେ ଶାମ୍ବ ଦଶମୀ; 
ବାଇଗଣ ପତ୍ରେ - ଜାଉ, ତରକାରି 
ପିଠା ସାଥେ ପଣା ଯିବ ଟି ଜମି । ଆସିଗଲା... 


ଖାଉଥିବ ପିଲେ ରଖୁଣ ହେଜ; 
ପତରରେ ଅଛି ସରୁ ସରୁ କଣ୍ଟା 
ଫୁଟିଯିବ ଟିପେ ହେବ ଦରଜ । ଖାଉଥବ... 


—~ —~ 


ବୁଲି ବୁଲି ଖାଇ ପତର ବଢ଼ା; 
ମିଳିମିଶି ପୁଣି ଖେଳିବରେ ଖେଳ 


~ —~ 


କରବନ କେହ କାରେ ଟଗଡ଼ା | ବୁଃ 


) 


ଜାଣିଛ ପିଲେ ଏ ଦିନ ମହତ୍ବ ? 
ସୁରୁଯଙ୍କୁ ପୁଜି ଏହି ଦିନ ଶାମ୍ବ 
ହୋଇଥିଲେ କୁଷ୍ଠ ରୋଗରୁ ମୁକ୍ତ | ଜାଣିଛ ପିଲେ... 
oe 
(ପ୍ରଜାତନ୍ତ୍ର ସପ୍ତାହାନ୍ତ ¬ ମିନାବଜାରରେ ତା ୧୯.୧.୯ ୭ରେ ପ୍ରକାଶିତ) 

୧୨ 


୪୬> ସରଗ ଫୁଲ ୪% 


ବାଣୀ ବନ୍ଦନା 


ଆସଗୋ ଜନନୀ ବୀଣାଧାରିଣୀ 
ମରାଳବାହିନୀ ପଦ୍ଧଆସନୀ 
ଶୁଭ୍ରବସନା ଶୁଭ୍ରଆଭୂଷଣା 

ସର୍ବଶୁଭ୍ର ମହା ଶୁଭ ନମୂନା 
ଅଜ୍ଞାନ-ତମେ 

ବିଜ୍ଞାନ ଆଲୋକେ ଝଲସ ତୁମେ । 


ଦେଖ ତବ ସୃଷ୍ଟି କି ନାରଖାର 
ନାହିଁ କାହିଁ ଶିକ୍ଷା ଲକ୍ଷ୍ଯ ପ୍ରଚାର 
ଗ୍ୁହ-ଗ୍ରାମ-ନଗ୍ରଂସଭ୍ଯ ସହର 
ସବୁଠାରେ ନଷ୍ଟ ନୀତି ଆଚାର 
“ବିଶ୍ଵ କୁଟୁମ୍ବ 

ଭାବ ଦିଶେ ନାହିଁ କାହିଁ ତ ଲବ ? 
ମନ୍ତ୍ରୀ ସାଂସଦ, ଅମଲା, କର୍ମୀ 
ଶିକ୍ଷକ, ଡାକ୍ତର, ଯନ୍ତ୍ରୀ କିରାଣୀ 
ଦୋକାନୀ, ବେପାରୀ, ମୁଲିଆ, ଛାତ 
କେଉଁଠାରେ ନାହିଁ ଲେଷେତ ସତ୍ୟ 
କିମ୍ପା ଜନନୀ 

ତୁମ୍ଭେ ପରା ଜ୍ଞାନ-ବୀଜ ବପନୀ ? 


ALG 

ଞ 
b 
\ 

୬୫: ସରଗ ଫୁଲ ୪ ୧୩ 


ଦିଅ ଗୋ ଜନନୀ ପୁଣି ସେ ଶିକ୍ଷା 

ଏ ମୂଢ଼ ମାନବେ ସେ ଆଦ୍ୟ ଦିକ୍ଷା, 
ଯେ ଦିକ୍ଷାରେ ˆ ବନ୍ୟ-ହିଂସ୍ର ଜୀବନ! 
ତେଜି ଆରମ୍ଭିଲା ଗୋଷ୍ଠି ଜୀବନ 
ସଂହତ-ସୁଖଦ-ଜୀବନଧାରା 
ଶିକ୍ଷା-ଟଲୋକେ ହେଲା ଉତ୍ତରୋତ୍ତରା | 


ଧରମ, ଦର୍ଶନ, ବିଜ୍ଞାନ, କଳା 
ପ୍ରଶାସନ ବିଧ୍-ବିଧାନ ମାଳା 

ତବ ପ୍ରସାଦେ 

ଉଠିଥିଲା ନର ଆଲୋକେ ଉର୍ବ୍େ | 
ଆଜ ତୋ ବିନା 

ପୁଣି ଯିବ ନର ଅନ୍ଧାରେ ସିନା । 
ହେ ପ୍ରଭାବତୀ 

ପ୍ରଭାବିତକର ପଞଜ୍ଞାରେ ମତି । 
ଜନନୀ ଜୟ 

ବିମଳିନ ହେଉ ବିଶ୍ବ-ମଳୟ । 

୧୪ 


ସରା ଓ ବାଟୋଇ 


ଆସିଗଲା ଖରା ତାତିଲା ଧରା 
ନଲ୍ତ, ନାଳ ଖାଲ ଶୁଖୁଲେ ପରା 
ବାଟୋଇ ଭାଇଟି ମନରେ ଭାଳେ 
କେଉଁଠି ରହିବ ଏ ଖରାବେଳେ 
ଦିଶୁନାହିଁ କାହିଁ ଗଛ କି ତୋଟା 
ଥଲେ କାଟିଥାନ୍ତା ଖରାବେଳଟା 
ପଡୁଥା' ନ୍ତା ତଳେ ପାଚିଲା ଫଳ 
ଖାଉଥା' ନ୍ତା ବସି ଗଛର ମୂଳ 
ଶୁଣୁଥା” ନ୍ତା କୋଇଲି ନାନୀ ଗୀତ 
 ଜଳଛତୁ' ପିଇ ଚାଲନ୍ତା ପଥ । 


ନାହିଁ ଗଛ ଏବେ, ନାହିଁ ତ ଛାୟି 

କେଉଁଠି ବସିବ ବାଟୋଇ ଭାଇ 

ବାଟ ଚାଲି ଚାଲି ଶୁଖମଲେ ତଣ୍ି 

ପିଇଲେ ପିଇବ Lehar, Frooty (Cold Drinks) 
Shed’ ତଳେ ବସି କାଟିବ ଖରା 

ମନେ ମନେ ସେବେ ଭାବିବ ପରା- 

ଏ ଛାଯି, ପାନୀୟ ନୁହେଁ ସମାନ 

କାହିଁ ସେ ଶୀତଳ ଜଳ-ପବନ 

ଆସ ତେବେ ଭାଇ କରିବା ପଣ 

ବୁଝାଇବା ଲୋକେ ବନିକରଣ 

¥> ୪: ସରଗ ଫୁଲ #5୪ ୧୫ 


ଗଛ-ଲତା-ତୋଟା ଅମୁଲ୍ୟ ଧନ 
ଦିଏ ସେ ଆମକୁ ଖାଦ୍ୟ, ବିଶ୍ରାମ 
ଖାଦ୍ୟ ଓ ବିଶ୍ରାମ ଯାହାର ଭୋଗ 
ମହାସୁଖୀ ସିଏ ଅଟେ ନିରୋଗ 
@ 
୫, ଅପ୍ରେଲ, ୨୦୦୦ (ବୁଧବର) ' ଇନ୍ଦ୍ରଧନୁ' 
ପ୍ରଗତିବାଦୀରେ ପ୍ରକାଶିତ । 

୧୬ 


n> ସରଗ ଫୁଲ ଧ=5% 


ଅଣା 


ମଶା ଅଟେ ଗୋଟେ ଛୋଟିଆ ଜୀବ 
ରକତଧାରୀଙ୍କ ସଙ୍ଗେ ତା ଭାବ । 
କାମ ନାହିଁ ଖାଲି ସେ ପିଉଥାଏ 
ପିଇସାରି ନରଦମାରେ ଶୁଏ । 
ଦୁନିଆରେ ନାହିଁ କେତେ ବା ଥାନ 
ହେଲେ ସେହି ଥାନ ତାର ମହାନ | 
ସେଇଠାରେ ଖେଳେ ସେଇଠି କୂଦେ 
ସେଇଠାରେ ଶୁଏ ମହାଆନନ୍ଦେ । 
ପିଲାଏ ଶିଖନ୍ତି ବଡ଼ଙ୍କ ଠାରୁ 

ଭଲ ଅବା ମନ୍ଦ ଯାହା ଯେ କରୁ | 
ମଶା ଠାରୁ ଶିଖୁ ମଶା ପିଲାଏ 
ମଇଳା ହୁଅନ୍ତି ବାପ ପରାଏ । 
ଡର, ଭୟ ନାହିଁ ସେ ପିଲାଙ୍କର 
ଗୁରୁ, ଗୁରୁଜନ, ଲଘୁ ବିଚାର । 
ଚୋର ପରି ଥରି ଥରି ପାଖରେ 
ବସି ସେ ରକତ ଶୋଷନ୍ତି ଧୂରେ 
ଧରାପଡ଼ି ଶେଷେ ଖାଆନ୍ତି ମାଡ଼ 
ମାଡ଼ରେ ଜୀବନ ଯାଏ ତାଙ୍କର 
ଜାଣିଲ ତ ପିଲେ ଖରାପ ଗୁଣ 
ଖରାପ କାମ ଯେ କରେ ଏସନ 
ଆଦର ତାକୁ କେ କରନ୍ତି ନାହିଁ 
ଜୀବନ ଯାଏ ଗାଳି ମାଡ଼ ଖାଇ । 

ଏ» = ୪: ସରଗ ଫୁଲ 5% ୧୭ 


ରଜଙ-ସାବିତ୍ତୀ 


ଆସିଲାଣି ରଜ-ସାବିତ୍ରୀ, ଦିଶେ ନୂଆ ପଣତ 
ଭାସିଆସେ ପୋଡ଼ ପିଠାର ଦରପୋଡ଼ା ମହକ । 
ଦିଶିଯାଏ କୂଅ ଦଉଡ଼ି, ପିଢ଼ା ପଟାର ଦୋଳି 
କାହିଁ ପୁଣି ବାଉଁଶ ପେଙ୍ଗା, କାହିଁପୁଣି ଚକିରି । 


ବାରିକ-କୁଣିଆ ଦିଶନ୍ତି ଦୂର ଗହିରେ-ଧୂପେ 
ଝିଅର ପହିଲି ଭାର ଏ ୧୬ ମଙ୍ଗଳା ଗତେ 
ନୂଆ ପୋଷାକର ବରାଦ ଆମ ଦିଆ ସରିଛି 
କେମିତି ଦିଶିବ, ଲାଗିବ ମନ ମାପି ଚାଲିଛି | 
ଏମିତି ଆଗାମୀ ଖୁସିରେ ଆମେ ସଭିୟେ ବାୟି 
ହେଲେ ଆମ ନୂଆ ଭାଉଜ ମନେ ହରଷ ନାହିଁ | 
ଆଜି ଖରାବେଳେ ଭାଉଜ ଶୋଇଥିଲେ ଖଟରେ 
ଦରଲେଖା ଚିଠି, କଲମ ପଡ଼ି ଥଲା ପାଖରେ 


ଲେଖଥଲେ ସିଏ “ବାପା ହେ କେମତି ଚଳୁଥବ 
ଜମି ବୋଲି ୧୦ ଗୁଣ୍ଡ ତ ମୁକୁଳାଇ ନଥିବ । 
ଯୋରିଜମି ୧ ୫ ଗୁଣ୍ଡ ମୋର ˆ ବାହା”ରେ ବିକି 
ବିକି ହୋଇ ସରି ଯାଇଛ ଏବେ ଅଛ କେମିତି ? 
ତହିଁପରେ ପୁଣି ସାବିତ୍ରୀ ରଜ ଆସୁଛି ଆଗେ 
କେମିତି ଆସୁଛ ବାପା ହେ ଅଖୁ ଲୁହରେ ଭାବେ । 


ପରଘରେ ବୋହୂ ହୋଇଛି ମୋର ଅଛି କି ଚାରା 
ନୋହିଲେ କହନ୍ତି ଏସବୂ ମୋର ନଥିଲା ଲୋଡ଼ା | 

୧୮ 


ରଜକ ଜାଜୀ 


ରଜନାନୀ ତୁ ଲୋ ଫୁଲେଇ ଭାରି 
ଆସିବୁ ତ କିଆଁ କରୁଲୋ ଡେରି ? 
ତୋ ଲାଗି ଆମେ ଲୋ ଯେତେ ଉଛଛନ୍ନ 
କେମିତି ବୁଝିବୁ ତୁ ଆମ ମନ । 
କିଣି ସାରିଲୁଣି ତେଲ, ଅଳତା 
କୁଂକୁମ କଜଳ, ରିବନ ଫିତା | 
ବାପାଙ୍କୁ ବରାଦ ନୂଆ ପୋଷାକ 
ହେବ କି ନହେବ ନାହିଁ ସଠିକ । 
ହେଲେ ତହିଁ ଆମ ଖାତିର ନାହିଁ 
ପୁରୁଣା ପୋଷାକେ ଦେବୁ ଚଳାଇ 
ଆଉ ତୁ ଆମକୁ ପାରିବୁ ନାହିଁ 
ନୂଆ ପାଇଁ ଆମେ କାନ୍ଦିବୁ ନାହିଁ 
ଦୋଳିରେ ବସିବୁ ସଜାଗ ହୋଇ 
ବେଗରେ ଯମାରୁ ଝୁଲିବୁ ନାହିଁ । 


ହସି ରଜନାନୀ କୁନାକୁ ଟେକି 
ଦୋଳିରେ ବସାଇ ଦେଲା ପେଲିଟି 
ଆଉ ଯେତେପିଲେ ଥଲେ ସେଠାରେ 
ନାନୀ କାନି ଧରି ଅଝଟ କଲେ- 

ବସା ଲୋ ନାନୀ ଆମକୁ ଦୋଳିରେ 
ଲୋଡୁ ନାହୁଁ ଆମେ ନୂଆ ଯାମାରେ । 


ହସିଦେଲା ନାନୀ ସଭିଙ୍କି ଚାହିଁ 
ହସୁଥିଲେ ପିଲେ କୁନାକୁ ଚାହି । 

ଜୁଆ ବିଦ୍ୟାଳୟ ଯାଏ ଖେ ଚାଟ ଆଜି) 


ଖରା ଚାଲିଗଲା, ଛୁଟି ସରିଗଲା 
ଆସେ ଝିରି ଝିରି ବରଷା 

ବୁଲା ବୁଲି ଗଲା, ସଲ ଖୋଲିଲା 
ଲାଗେ ନୂଆ ବହିର ନିଶା | 

ନୁଆ ବହି, ନୂଆ ଖାତା ଓ କଲମ 
ନୂଆ ପୋଷାକର ବରାଦ 

ଚେତାଇ ବାପାଙ୍କୁ କହନ୍ତି ତ ବୋଉ 
କିଣି ଆଣିବାକୁ ନଗଦ । 

ବରଷା ଦାଣ୍ଡରେ ବାପାଙ୍କ ସଙ୍ଗରେ 
ଯାଏ ଗାଁଆ (ଆଜି) ପାଠଶାଳାରେ 
ପ୍ରଣମେ ଶ୍ରୀପଦେ ମନେ ପଡ଼େ ହୃଦେ 
କେତେ କଥା ଏହି ବେଳାରେ - 

ଅ-ଆଂ କ-ଖ', ମିଶାଣ-ଫେଡ଼ାଣ, 
ଶବଦେ” ଅକ୍ଷର ମେଳକ ne 
ଶିଖୁଅଛି ତବ ପ୍ରଥମ ଛୁଆଁରେ 
ଶିଖୁବି ମୁଁ ପୁଣି ଅନେକ । 
ଆଶୀଷ ଦିଅ ହେ ପ୍ରଥମ ଗୁରୁଜୀ 
ଯିବି ଆନ ବିଦ୍ୟାଳୟରେ 

ରଖୁବି ସୁନାମ ଯୋଡ଼ି ତୂମ ନାମ 
ଚମକାଇ ପାଠ ପଢ଼ାରେ | 

( ୧୩.୭.୯ ୭ରେ “କୁନା ଗଲା ପାଠଶାଳାକୁ' ଶୀର୍ଷକରେ ପ୍ରଜାତନ୍ତ୍ତ 
ମୀନାବଜାର, ସପ୍ତାହାନ୍ତରେ ପ୍ରକାଶିତ) 


(ଆଗେ ୨୦୦୮-୨ ୦ ୦୯ ମସିହା ପୂର୍ବରୁ ବିଦ୍ୟାଳୟ ଗୁଡ଼ିକ ଖେଳକୁଦର 
ଲମ୍ବ ଗ୍ରୀଷ୍କଛନୁଟି ପରେ ଜୁଲାଇ ପହିଲା ଆଡ଼କୁ ଖୋଲୁଥଲା । ଗ୍ରାମର ପ୍ରାଥମିକ 
ବିଦ୍ୟାଳୟ, ସହର-ବଜାରର ଉଚ୍ଚ ମାଧ୍ୟମିକ (ମାଇନର) ବା ଉଚ୍ଚ ବିଦ୍ୟାଳୟ 
ଆଦିକୁ ନାମ ଲେଖାଇବାକୁ ଛାତ୍ରଛାତ୍ରୀମାନେ ଏଇ ପାଠ ରତୁ ଆରମ୍ଭରେ 
ଯାଉଥଲେ | ମାର୍ଚ୍ଚ ଓ ଏପ୍ରିଲ୍‌ ଭିତରେ ପରୀକ୍ଷା ଓ ଫଳ ବାହାରି ଛୁଟି 
ଦିଆଯାଉଥିଲା ଜୁଲାଇ ପହିଲା ପର୍ଯ୍ୟନ୍ତ ।) 

A 
He 


ଗ୍ରରୁ ବନ୍ଦନା 


ଦିଅ ହେ ଗୁରୁଜୀ ଆଶୀଷ 

ଅଜାଡ଼ି ଦେଉଛୁ ଚରଣେ ତୁମର 

ଭକତିର ଜଳ ସୁବାସ |... ଦିଅ ହେ... (ଘୋଷା) 
ତୁମେ ପିତା, ତୁମେ ମାତା ତୁମେ ବନ୍ଧୁ ତୁମେ ସଖା 
ତମେ ଭ୍ରାତା ତୁମେ ଭଗ୍ନୀ ॥ ତୁମେ ସର୍ବ ସ୍ବେହେ ' ଲେଖା” 
ତୁମେ ତ ମୋ'ର ସାରା ପରିବାର 

ତୁମେ ମୋର ପ୍ରିୟ ପରଶ... ( ୧) 


ତୁମେ ମରୁବାଲି ପଥେ ସୁଶୀତଳ ଏକ ଛାୟା 
ତୁମେ ନିସଙ୍ଗ ପାନ୍ନର ଆଶା-ବାଡ଼ିଟିଏ ଆହା 
ତୁମେ ତ ବ୍ୟଥିତ - ପରାଣ ଆଶ୍ଵାସ 
ତୁମେ ପୀଡ଼ିତର ଆୟୁଷ ॥... ( ୨) 


ତୁମେ ଜ୍ଞାନ ତୁମେ ଧାନ ତୁମେ ତପ ତୁମେ ଦୃତ 

ତୁମେ ପ୍ରେମ ତୁମେ ପୂଣ୍ୟ ତୁମେ ଗତି ତୁମେ ମୁକ୍ତି #8 
ତୁମେ ମୋ କରମ ତୁମେ ମୋ ଧରମ a 
ତୁମେ ମୋ ପରମ-ପୁରୁଷ 

ତୁମେ ବ୍ରହ୍ମା-ବିଷୁ-ମହେଶ ॥... (୩) 

ତୁମ୍ଭେ ଗୁରୁ ! ପିତା, ମାତା ପ୍ରିୟଓପରିଜନ 

ତୁମ୍ଭେ ମୋର ସଖା ସାଥୀ, ଆତ୍କୀୟ ସ୍ଵଜନ 
ଦୋଷ ଦେଖୁ ପିତା ସମ ଦିଅ ଉପଦେଶ 

ମାତା ସମ କୋଳେ ନେଇ କରାଅ ହରଷ 
ପ୍ରିୟୱପରିଜନ ସମ ଯଶେ ହୁଅ ଖୁସି 

ସାଙ୍ଗସାଥୀ ସମ ପୁଣି ଖେଳ, ସଙ୍େ ମିଶି । 
ଦୁଃଖେ ସୁଖେ ଭାଗୀ ହୁଅ ଆତ୍ସୀୟଙ୍କ ଭଳି 

ତବ ଗୁଣ ଧାମ ଦେବ କେ ପାରିବ କଳି 

ତୁମ୍ଭେ ଯେବେ ଏତେ ବାଗେ ମୋର ଆଗେ ଉଭା 
କାହିଁ ପାଇଁ ତେବେ ନାଥ ! ଏତେ ଧାମେ ଯିବା ? 
ସ୍ବେହ ଶ୍ରଦ୍ଧା ସହଯୋଗ, ଅନ୍ଧାର ଆଲୋକ - 
ଦେଖାଇ, ନେବାକୁ ଯେବେ ଅଛ ମୋର ପାଖ 
ଆଉ କିଞ୍ପା କାରେ “ ବସ ପ୍ରଣିପାତ ଦେବ 

ତୁମ୍ଭେ ମୋର ବ୍ରହ୍ମା-ବିଷ୍ଣୁଂଦେବ ମହାଦେବ ॥ 

ଗ୍ରରୁ ବେଦନା 
ହେ ପ୍ରଜ୍ଞା-ପୁରୁଷ କିଞ୍ଚାଇ ଏ ଦୋଷ 
କରିଗଲ ଆମ ପାଇଁ 
ତବ ଜନ୍ମ ତିଥି ଥାଆନ୍ତା ତୁମର 
କିଞ୍ପା ଦେଲ ଆମ ପାଇଁ 
ତବ ପିତାମାତା ଜ୍ଞାନ-ଗଭୀରତା 
ଜୀବନର ଯଶ ଯେତେ 
କିଞ୍ପାଇ ଏସନ ମାନ ସନମାନ 
ଟେକିଦେଲ ଆମ ହସ୍ତେ ? 
ଆମେ ତ ବାମନ ନୋହୂଛୁ ଭାଜନ 
ପିନ୍ଧିବାକୁ ତବ ମାଳା 
ତବ ପୁରୁଷାର୍ଥ କେଡ଼େ ସମରଥ 
ଆମେ ଗୁଡ଼ା ଡରକୁଳା 
କେତେ ବାଗେ ଅଜି ଦୁର୍ନୀତି ପଇସା 
ଉଡ଼େ ଏ ମଣିଷ ପଛେ 
ସେ ଲାଗି ହେ ଦେବ ଛାଡ଼ିଲୁ ସ୍ଵଭାବ 
ବୁଡ଼ିଗଲୁ ଲାଞ୍ଚ ମିଛେ 
ଯୋଗ୍ୟ ନୋହୁ ତବ କୁସୁମ, ଚନ୍ଦନେ 
ଏଇ ଆମ ଗଳା, ମାଥେ 
ବରଂ ତବ ତିଥ ପୂଣ୍ୟ ହୋଇ ରହୁ 


ଆମେ ଥାଉ ଆମ ପଥେ | 
(ସାଞ୍ପତିକ ସମାଜରେ ଗୁରୁ ସମାଜ'ର ହୀନଗତି ପ୍ରକୃତିରେ ' ଗୁରୁ ଦିବସ 'ର 
ଅବମାନନା ହେଉଥିବା ସ୍ଵୀକାର କରି ଜଣେ ଗୁରୁଜୀଙ୍କ ଖେଦୋକ୍ରତି ।) 

ରାକ୍ଷୀ ଜୁଦେ ସାକ୍ଷୀ 


ଗହ୍ଲା ପୁନେଇରେ ଗହ୍ନା ପୁନେଇ 
କେଡ଼େ ବଢ଼ିଆ ତୁ ସଭିଙ୍କ ପାଇଁ | 

ପିଲା ଠାରୁ ବୁଢ଼ା ଭଉଣୀ-ଭାଇ 

ସେନେହ ଡୋରେ ତୋ ହୋଇ ବନ୍ଧେଇ- 
ଖାଆନ୍ତି, ଖୁଆନି ଲଡ଼ୁ ମିଠେଇ 


ଆହା ସେ ପ୍ରେମର ତୁଳନା ନାହିଁ । 
ବଡ଼ ଦେଉଳେ ସେ ଭଉଣୀ-ଭାଇ 


ଦେଖ କି ସେନେହେ ଅଛନ୍ତି ରହି, 
ବୁଲିବାକୁ ଗଲେ ସେ ଦୁଇଭାଇ 


2 ଭଉଣୀକୁ ସାଥେ ଯାଆନ୍ତି ନେଇ । 
ଦ୍ରୌପଦୀ ଡାକିଲେ ସଭାରେ ଥାଇ 


କୋଟି ବସ୍ତ କୃଷ୍ଣ ଦେଲେ ଯୋଗାଇ 
ଅଭିମନ୍ୟୁ ହତେ ଭଦ୍ରାଙ୍କୁ ଚାହି 


ସାରା କୂୁରୁକୁଳ ଦେଲେ ଜଳେଇ । - _ 
ତଅପୋଇ ହିରା କଣ୍ଢେଇ ପାଇଁ 


ସାତ ଭାଇ ଗଲେ ଦରିଆ ଡେଇଁ 
ଅଝଟିଲା ଟୁଆଁ ଚକୁଳି ପାଇଁ 


4 ଟୁଇଁ କଲା ପିଠା ଗୋବର ଧୋଇ | 
ଭାଇ ଭଉଣିର ସେନେହ ଏଇ 


ଏଇ ସେନେହର ତୁଳନା ନାହିଁ 
ରାକ୍ଷୀ ନୁହେଁ ସିଏ ସାକ୍ଷୀଟି ହୋଇ 
ଏଇ କଥା ଦିଏ ମନେ ପକାଇ । 


ତା ୧ ୭.୮. ୧୯୯ ୭ ରିଖ ପ୍ରଜାତନ୍ତ୍ର (ମିନାବଜାର)ରେ ପ୍ରକାଶିତ । 

ଗ୍ରଡୁରୁକୂଣୀ 


ଆକାଶରେ ' ମେଘ” ରହି ରହି ଯାଏ ପଛକୁ ଚାହିଁ 
ବାଦଲର ଧୋବ ପଣତରେ ଲୁହ ପୋଛି କହଇ 
ଯାଉଛିରେ ପିଲେ ମନେରଖୁଥବ ଭୁଲିବ ନାହିଁ 
ଆସିବି ମୁଁ ପୁଣି ଆର ସାଲ “ କାଗଜ ଡଙ୍ଗା' ନେଇ 


ନଇ-ନାଳ-ବିଲ-ଗାଡ଼ିଆ-ପୋଖରୀ-ଯୋରକୁ ଚାହିଁ 
ନାଚିବଣି ତୁମେ ତୋଳିବାକୁ ଧଳା-ନାଲିଆ କଇଁ । 
ସବୁ ତୋଳିବନି ରଖୁଥବ ସାନ ଭଉଣୀ ପାଇଁ 

ପ୍ରତି ରବିବାରେ ବଡ଼ ଓଷା ତା'ର ମଙ୍ଗଳା” ପାଇଁ 
ଭୋଦେଇ ବାଡ଼ିରେ ଟଗର, ତରାଟ, ସେଫାଳି ଯୁଇ 
ତଥାପି ତା ମନ ଖୁଦରଙ୍କୁଣୀକୁ ଦେବ ସେ କଇଁ 
ମନ ତା ନଭାର୍ଗି ତୋଳିଦେବ ଧଳା-ନାଲିଆ କଇଁ 
ସୁନା ଭଉଣୀ ସେ ଶୁଭ ମନାସିବ ତୁମରି ପାଇଁ । 


ତଅପୋଇ ଭାଇ ମାନଙ୍କର ଶୁଭ ବାହୁଡ଼ା ପାଇଁ 
ମା ମଙ୍ଗଳାଙ୍କ ପୁଜିଥଲା କୁଣ୍ଡାତଣ୍ଡୁଳ ଦେଇ 

ଆହା କେଡ଼େ ମିଠା ସେ ପୁରୁଣା କଥା ମନେ ପଡ଼ଇ 
ଖୁଦ ପୁଡ଼ାକରେ ଭାଇ-ଭଉଣୀର ଦୁଃଖ ସରଇ | 

ଶୁଖୁ ଆସେ ପଙ୍କ-ଦାଣ୍ଡ, ସଫା ଗାଡ଼ିଆ ପାଣି 
ଆକାଶର କେତେ ମେଘ ଗଲେ କାହିଁ କେଜାଣି | 
କେବେ କେବେ ଅସରାଏ ହୁଏ ଏବେ ବର୍ଷଣୀ 
ରଞ୍ଜାରେ କାକୁଡ଼ି-ଜହ୍ନି ମାଗିଲେଣି ମେଲାଣି । 

ଏ ବେଳେ ନଇ ପଠାରୁ ହସେ “କାଶ” ତରୁଣୀ 
ଦୂର କ୍ଷେତମାଳେ ଦଶ ଜାତି ‘ଥୋର” ହେଲେଣି | 
ଆକାଶରେ ତୋଫାଳହ୍ବ ଚହଟି ଆସିଲାଣି 

ଗାଁ ଦାଣ୍ଡ ଭାସି ଆସେ ' ଫୁଲ-ବଉଳବେଣୀ! 

ଖଣ୍ଡା ପୂଜା ପାଇଁ ପାଇକ ଖଣ୍ଡା ମାଜିଲେଣି 
ଦେବୀ-ମୂରତି କି ଶିଳ୍ପୀ ଦୋମାଟିଆ କଲେଣି । 
ପରବାସୀ ପୁଅ ଆସି ଗାଁ ମୁଣ୍ଡେ ହେଲାଣି 

ଚାଟେ ପୂଜାଛୁଟି ପାଇ ଖେଳେ ମାତିଗଲେଣି 
ଚାହୁଁ ଚାହୁଁ ଝଲସିବ ଗ୍ରାମ ନଗ୍ର ସରଣୀ 

ଭାବ ଭକତିରେ ସର୍ବେ ଆରତିବେ ଭବାନୀ | 


(ପ୍ରଜାତନ୍ତ୍ର ସପ୍ତାହାନ୍ତରେ ୫. ୧ ୦.୯ ୭ରେ ପ୍ରକାଶିତ) 


କଣ - କୀ 
6ଥାର - ନୁଆ ନୁଆ ବାହାରୁଥିକା ପାନନ ହୋଇ ନଥିବା ଧାନ 

ଫ୍ରଲ ବଉଳବେଣୀ 


କୁଆଁର ପୁନେଇ ଜହ୍ମଲୋ ଫୁଲ ବଉଳବେଣୀ 
ଆସ ଆମେ ଯେତେ କୁନି କୁନି ଝିଅ 
ଖେଳିବା ମିଳାଇ ମନ ଲୋ, ଫୁଲ ବଉଳବେଣୀ | 


ଜହ୍ନ ପଡ଼େ ଘନ ଘନଲୋ.... 
ପର-ଆପଣାର ନାହିଁ ତ ଜହ୍ନର 
ଦିଶେ କେଡ଼େ ପରିଛଛନ୍ନ ଲୋ... । 


ଗାଁ ଦାଣ୍ଡ କେଡ଼େ ତୋଫାଲୋ... 
ଆମେ ଯେତେ ସବୁ ପିଲା ମିଶିଗଲେ 
ଆହୁରି ଦିଶନ୍ତା ସଫାଲୋ... | 


ଜହ୍ନ -ତାରା କି ସୁନ୍ଦର ଲୋ... 
କେଡ଼େ ଆନନ୍ଦରେ ଅଛନ୍ତି ସେମାନେ 
ନାହିଁ ତାଙ୍କ କଳି-ଗୋଳ ଲୋ... | 


ଧୀର ସେ ତ ନିରିମଳ ଗୋ... 
ଯେତେ ପାଠ ପଢ଼, ଯେତେ ହୁଅ ବଡ଼ 
ଚରିତ୍ରକୁ କର ମୂଳ ଗୋ... | 

ଜଇଁ ହସେ ଜହ୍ନେ ଚାହିଁ ଲୋ... 
ଭାର-ଥୋର-ଜଉତୁକ ନାହିଁ ତାଙ୍କ 
ସେନେହ ତୁଟଇ ନାହିଁ ଲୋ... । 


ହସାଏ ସାରା ଆକାଶ ଲୋ... 
ଗୋଟିଏ ପଛକେ ହେଉ ଗୁଣି ପୁତ୍ର 
ଚମକାଇବ ସେ ଦେଶ ଲୋ... | 


ଚାଲିଯିବ ଏଇ ରାତିଲୋ.... 
ଯେତେ ଦୂରେ ଯିବୁ ଭୁଲିବୁନି କେବେ 
ପିଲା ଦିନ ସାଙ୍ଗ ସାଥୀ ଲୋ... | 


( ୧୯.୧ ୦. ୧୯ ୯ ୭ରେ ପ୍ରଜାତନ୍ତ୍ର “ସପ୍ତାହାନ୍ତ ରେ ପ୍ରକାଶିତ) 

ଗଣ୍ଡା 


“ ଖଣ୍ଡା! ତୁମେ ରାଜପୁତ୍ର ଶୋଭା ଅଳଙ୍କାର 
ତୁମ୍ଭେ ପୁଣି ସୈନିକର ଶକ୍ତିଂଉପହାର ॥ 


ତୁମ୍ଭେ ଦୁର୍ବଳ, ଅବଳ, ବିପନ୍ଧ-ସମ୍ବଳ 
ରାଷ୍ଟ୍ରପାଇଁ ସୀମାନ୍ତରେ ତୁମ୍ଭେ ମହାକାଳ ॥ 


ଇତିହାସେ ତୁମ୍ଭ ଚିତ୍ର ଗର୍ବଂଗୌରବର 
ତୁମ୍ଭେ ପୁଣି ସେହି ଇତିହାସେ ଭୟଙ୍କର ॥ 


ମୋହଙ-ମାୟା, ସ୍ବେହ-ପ୍ରେମ ତୁମ୍ଭ ପରିହାର 
ନିମିଷକେ ଛାରଖାର ତୁମ୍ଭେ କରିପାର ॥ 


ରାଜଭକ୍ତ ଭୃତ୍ୟ, ପୁଣି ରାଷ୍ଟ୍ରପ୍ରେମୀ ବୀର 
ବିଶ୍ଵାସଘାତକ, ଦ୍ରୋହୀ ତାକୁ କରିପାର ॥ 


ଏତେ ଗୁଣ ଦୁର୍ଗୁଣର ତୁମ୍ଭେ ଅବତାର 
ହେଲେ ବି ତୁମ୍ଭ ବିଗ୍ରହ ସଦା ଭୟଙ୍କର ॥ 


“ ଦେଶରକ୍ଷା' ହେଉ ଅବା “ବିପନ୍ନ ଉଦ୍ଧାର 
ସର୍ବୋପରି ତୁମ୍ଭ ମାର୍ଗ ନୁହେଁ ଶୁଭଙ୍କର ॥ 


ବରଂ ସମଧାନ ହୁଏ କେତେ ବିବାଦର - 
ନିଛନ୍ଦେନନିର୍ଦ୍ଧନ୍ଦ୍ର ବସି, ହସି-ପରସର ॥ 


ଖାଲି ରକ୍ତ-ଷଡ଼ଯନ୍ତ୍ର-ଦୃପ୍ତ ବିକ୍ରମର 
ଘୂଣ୍ୟ ଏ ଅନୁଶାସନୁ କି ଶିଖବ ନର ? ? 
eo 


(ଧରିତ୍ରୀ - “ଛୁଟିଦିନ? ତା ୨ ୫. ୧.୧୯ ୯୮, ରବିବାରେ ପ୍ରକାଶିତ) 

ଶୀଡ ଓ ମାମ୍ନି 


ଦୂର ଖେତ ମାଳୁ ଶୀତ ଆସେ ଥରି 
କୁହୁଡ଼ି ଘୋଡ଼େଇ ହୋଇ 

ନଇ ପଠା ଖରି - ବଣରୁ ବିଲୁଆ 

ଡାକଇ “ ହୁକେ-ହୋ” ଦେଇ ॥ 
ବୁଡ଼ିଯାଏ ସୂର୍ଯ୍ୟ ନଇଁ ଆସେ ସଂଜ 
କାକର ପଡ଼ଇ ଘାସେ 

କୋଲ ମାରି ଦିଏ ପଥକର ପାଦ 

ନାଚବୁ ଗୀତ ଭାସି ଆସେ ॥ 


ରାତି ହୁଏ ବଡ଼ ଶୀତ ଭାଙ୍ଗ ହାଡ଼ 
ପାହାନ୍ତିଆ ପହରକୁ 
ଅଜାଙ୍କ କୋଳରେ ହେଁସ ଗନ୍ଧା ତଳେ 


ମିଠା ନିଦ  ମାମୁନୀ'କୁ ॥ 


ସକାଳ ପବନ ସୁନେଲି କିରଣ 
ଖେଳିଯାଏ ଚଉଦିଗେ 
ପଶୁ, ପକ୍ଷୀ, ନର ହୁଅନ୍ତି ମୁଖର 
ମାମୁନୀର ନିଦ ଭାଙ୍ଗ ॥ 

ଦେଖୁଲା ମାମୁନି ପାଖେ କେହି ନାହିଁ 
ଏକଲା ଶୋଇଛି ଶେଜେ 
କୁନା-ମୁନା ପାଠ ପଢ଼ି ବସିଲେଣି 


ରେଢ଼ିଓରୁ ଗୀତ ବାଜେ ॥ 


ଲାଜ ହୋଇଗଲା ମାମୁନୀକୁ ଆମ 
ମନେ ମନେ କଲା ପଣ 
କାଲି ଠାରୁ ବେଗି ଉଠି ସେ ପଢ଼ିବ 
ଲାଗିବନି ଅପମାନ ॥ 
eo 
(ରେଡ଼ିଓ :¬ ୧୯ ୯ ୦ ମସିହା ବେଳକୁ ସମାଜରେ ଟି.ଭି.ର ପ୍ରବେଶ ଓ 
ପ୍ରଭାବ କାରଣରୁ ଏ ଲୋକପ୍ରିୟ ସମ୍ବାଦ ଓ ମନୋରଂ ଜନଧର୍ମୀ ପ୍ରସାରଣୀ 
ଯନ୍ତ୍ରଟି ଧୂରେଧୂରେ ଅଲୋଡ଼ା ହେଇଗଲା |) 

କହଢ଼ିଲ ମୂହି କିଏ... ? 


ବଜାରର ଦୂଇ ମୁଣ୍ଡରେ ଥାଇ 
ଧରେ ସ୍ଥିରେ ଯିବା ପାଇଁ କହଇ । 
ମଟର, ସ୍ୁଟର୍‌ ସାଇକେଲକୁ 
ଦିଅଇ ନାହିଁ ବେଗରେ ଯିବାକୁ । 
କଥା ମୋର ମାନି ଚଳନ୍ତି ସର୍ବେ 


ଅସୁବିଧା କାର ହୁଏନି ଲବେ । 
ତେଡ଼ି ଦେଇ ମୋତେ ଯାଆନ୍ତି ଯିଏ ଏ 


= —~ = 
r= 


ଦେହ-ମନେ ପିଡ଼ା ପାଆନ୍ତି ସିଏ । 
ଅସଜ ହୁଅଇ ଚକ ଓ ଅଖ 
ଭୁଲ୍‌ କରି ସାରି କରନ୍ତି ଦକ | 
ସଭିଙ୍କ ପାଇଁ ମୁଁ ମଙ୍ଗଳ ଇଛି 
ଦିନରାତି ବାଟ ପରେ ଶୋଇଛି । 
ରାତି ହେଲେ ତୁମେ ପଡ଼ୁଛ ଶୋଇ 
ହେଲେ ମୋତେ ନିଦ ଟିକିଏ ନାହିଁ 
ଗାଡ଼ିବତୀ ଦେଖୁ ମୋ ଦେହ ଜଳେ 
ମୋତେ ଦେଖୁ ଗାଡ଼ି ନରମେ ଚଳେ | 
କହିଲ ପିଲାଏ ମୁଁ କିଏ ଏବେ 
ନକହିଲେ ବୋକା ହୋଇବ ତୁମ୍ଭେ । 
oe 


(ତା ୪.୪.୯୯, ରବିବାର ଅଙ୍କୁର” ‘ସମୟରେ ପ୍ରକାଶିତ) 


(ହମ) 

ବେଳୁ ଉକାଗ 


ଖରା ଚାରି ମାସ କର ଚାଷ 

ମାଟି ଶୁଖୁ ମରିଯିବ ଘାସ 

ଆସିଲେ ବରଷା, ପାରିବନି ଆଉ 

ମରିବନି କେବେ ବିଲୁ ଘାସ, ବେଳୁ ଉଜଗ, ତେଜ ଅଳସ | 


ପାଠ ପଢ଼ ପିଲେ ମନ ଦେଇ 

ପାଠ ପଢ଼ିବାର ବେଳ ଏଇ 

ଗଡ଼ିଗଲେ ବେଳ ଆଉ ପାଇବନି 

ଏ ପଢ଼ାର ମଜ୍ଜା, ବୁଢ଼ା ହୋଇ; ନିଶ-ଉଠା-ପାଠ ତାକୁ କହି ॥ 


ଲିପା ପୋଛା, ଝୋଟି, ଚିତା ଲେଖା 

“ନଜ” ତିଅଣ ' ଛ'ଭଜା ଶିକ୍ଷା 

ମା” ଭାଉଜଙ୍କ ପାଖେ ଶିଖୁ ଥଲେ 

ନଥବଟି ଶାଶୁଘରେ ଦକ୍କା; କହିବେ- ବୋହୂ ସବୁରେ ପକକା || 

୩୪ ୪ ¥2=3: ସରଗ ଫୁଲ ନ «¢ 


cnତ 


କୁଆଁର ପୁନେଇ ଡାଲାରେ ବସି 
ଆସିଗଲା ଦେଖ ଶୀତ ମାଉସୀ । 
ଆଣିଛି ସାଥରେ ମୁକୁତା-ମୋତି 
ସୁନେଲି କାକରେ ଯତନେ ଅତି । 


କୁହୁଡ଼ିଟଚଦର ଖେତମାଳକୁ 
ଗରମ-ପୋଷାକ ଧନୀ ପିଲାଙ୍କୁ । 
ଆମେ ତ ବିଚରା ଗରୀବ ପିଲା 
ଆମ କଥା କିଏ ବୁଝିବ ଭଲା | 


ବୁଢ଼ୀ ମାଆ କୋଳେ ହୈସ ଘୋଡ଼େଇ 
ଶୋଇଗଲେ ଯିବ ଶୀତ ପଳେଇ 
ସକାଳୁ ଉଠି ବ୍ୟାୟାମ କରିବା 

ଛାଡ଼ି ଯିବ ଶୀତ ନିରୋଗ ହେବା । 
ନିରଳସ ମନ ନିରୋଗ ଦେହ- 
ହେଲେ କାରେ ଆଉ ନଥବ ଭୟ । 

3“ ସରଗ ଫୁଲ ୪5୪4 ୩୫ 


ପରିବାର କଲ୍ଯାଣ 
ଛୋଟ ପାରିବାରେ ଜନମ ଯା'ର 
ଭାରି ସୁଖୀ, ଦୁଃଖ ନାହିଁ ତାହାର । 


ବଡ଼ ପରିବାର ସଦା ହତାଶ 
ରୋଗ-ବଇରାଗ ନଛାଡ଼େ ପାଶ । 


ଝିଅ ଅଠର, ପୁଅ ଏକୋଇଶ 
ବିବାହ କରିଲେ ନଥାଏ ଦୋଷ । 


ପାଞ୍ଚ ବରଷର ବ୍ୟବଧାନରେ 
ଶିଶୁ ହସିଦେଉ ମା କୋଳରେ । 


ଝିଅ ବି ଆମର ପୁଅ ଆମର 
କାହା ପାଇଁ ମନ ଉଣା ନକର । 


ସେବିକା ଧାଲଙ୍କ ସାହାଯ୍ୟ ନିଅ 
ଅତି ଆରାମେ ପ୍ରସବ କରାଅ ! 


ପ୍ରସବିନୀର ଯେ ପ୍ରଥମ କ୍ଷୀର 
ଫିଙ୍ଗ ନାହିଁ ସେହୁ ଶିଶୁର ସାର | 


ଶାଗ ମୁଗ ଅଣ୍ଡା ମାଂସ ଓ କ୍ଷୀର- 
ଦିଅ ମା” ଦେବ ଅଧୁକ କ୍ଷୀର । 

୩୬ ୪7> ୪ ସରଗ ଫୁଲ 5୪ 7 


ଡାଲି ପାଣି ଭଣ୍ଡା କଦଳୀ ସିଝା - 

ଖୁଆଅ ଦେଖୁବ ଶିଶୁର ମଜା । 

ବେଳହୁଁ ଶିଶୁକୁ ପ୍ରତିଶେଧକ 

ଦେଇ ପୋଛି ଦିଅ ରୋଗର ଦକ । 
oo 


(Advt. ପାଇଁ ୧ ୫.୮.୯୭ “ସମାଜ” ମାଧ୍ଯମରେ Di. of Healthର 
ଆହ୍ବାନରେ ଚୟନ ମେଳାକୁ ପ୍ରେରିତ) 

25୫4 ସରଗ ଫୁଲ ୪ ୩୭ 


ରଘୁଆ ରାଉତ 


ସକାଳ ସାଗୁଆ କ୍ଷେତେ 
ରଘୁଆ ରାଉତ ମାଥେ 
ପାଣ୍ଡୁରା ପଗଡ଼ି ଭିଡ଼ା 
ଆହା କି ସୁନ୍ଦର ଦିଶେ ! ! 


ଚନ୍ଦରବାଙ୍କଆ ଦାଆ 
କେଡ଼େ ମଜଭୁତ ବାହା 
ଆଣ୍ଡୋଇଲେ ନଇଁ ହାତେ 
ଘାସର ଛୁଟଇ ରାହା ॥ 


ଶାନୁଆ ଗୋଡ଼ ଦୁଇଟା 
ତାଳ ଗଣ୍ଡିଆ ଅଣ୍ଟାଟା 
କଦଳୀ ପତୁରା ପିଠି 
କୂଲା ପରି ତା ଛାତିଟା ॥ 


ପଙ୍କକୁ ଚନ୍ଦନ କରି 
ମାଟି-ମା”ରେ ସୁମରି 

* କରମ” ତା ‘ ଉପଚାର! 
' ଅମାର” ତା ଦେବପୁରୀ ॥ 

୩୮ 


୪ 2=34 ସରଗ ଫୁଲ ଆ 


ତା ପାଇଁ ଗାଁଆ ସୁନ୍ଦର 
ବିହନ, ପାଞ୍ଚଣ, ହଳ 
ଦୋଧାଡ଼ିଆ ଗାଁ ଦାଣ୍ଡେ- 
ପିଣ୍ଡାରେ ଶଗଡ଼-ଅର ॥ 


ଧାରା-ଶିରାବଣ ଦାଣ୍ଡେ 
ଲଙ୍ଗଳ ¬ ଜୁଆଳି କାନ୍ଧେ 
ଦେହେ ପାଣି ସର ସର 
ଧାଇଁ ପଡ଼େ ଲଣ୍ଡ ଭଣ୍ଡେ ॥ 


ବିଜ୍ଞାନ ପରଶେ ଏବେ 
ହସିଲାଣି ଗାଁ ଦେଶ 
ତଥାପି ସେ ସେହିପରି 

ଅଛି ତା” ମଳିନ ବେଶ ! ! 

୪2> ସରଗ ଫୁଲ ୪4 ୩୯ 


ସଟଗୋଲକ ଧନ୍ଦା 


ଗୁରୁଜୀ କହିଲେ ଭଲ କାମ କଲେ 
ଭଲ ପିଲା ନିର୍ଭରେ ହେବ 

ଭଲ ହେବି ବୋଲି ' ଭଲ କାମ ସବୁ ' 
ବାହାରିଲି କରି ଠାବ | 


ସକାଳୁ ଉଠିଲି ନଇକୂଳେ ଗଲି 
ସାରିବାକୁ ନିତ୍ୟକର୍ମ 
ନଇରେ ନ ପଶୁ ଶୁଣିଲି ରେଡ଼ୁଏ 
ଭୀମ ଭୋଇଙ୍କ ଭଜନ | 


ଠାକୁରଙ୍କ କଥା କେଡ଼େ ସତେ ମିଠା 
ଶୁଣିବାକୁ ଆସୁ ଧାଇଁ 
ଖେଲ ଶିକ୍ଷକଙ୍କ ବ୍ୟାୟାମ କଥା ମୋ 
ମନରେ ଉଠିଲା ଚେଇଁ | 


ସକାଳ ଦଉଡ଼ ଭାରି ହିତକର 
ଦେହରେ ନପଶେ ରୋଗ 

ଗୀତକୁ କାନେଇ ଦଣ୍ଡ ମାରୁଥାଏ 
ପାଖେ ଥୋଇ ଗଜାମୁଗ !। 

ଦି'ଟା ଗୋଟାଏ ଦଣ୍ଡ ମାରିନାହିଁ 
ଅଙ୍କସାର୍‌ଙ୍କ ଖାତା 
ଆଜି ତ ଦେବାକୁ କଥା ଥଲା, ମନେ- 
ପଡ଼ି ଘଗୁରିଗଲା ମଥା | 


ବାଡ଼ିପଟେ ( ଏତେବେଳେ) ବାପା ହଲକୁ ଅଡ଼ାନ୍ତି 
କାନ୍ଧରେ ନିଅନ୍ତି ‘ମଇ 
ଡାକ ଦେଲେ - “ଆରେ ବିହନ ଗଣ୍ଡାଟା 
ଆସିବୁଟି ବିଲେ ଦେଇ” । 


କହିଥିଲେ ଗୁରୁ “ ଗୁରୁଜନ କଥା 
ଅମାନ୍ୟ କରିବ ନାହିଁ 

ସେ କଥା ବିଚାରି ଅଙ୍କ ଖାତା ଥୋଇ 
ବିଲେ ବାହାରିଲି ମୁହିଁ । 


ବିଲରୁ ଫେରନ୍ତେ ଦେଖୁଲି ଅନ୍ଧଟେ 
ବାଟେ ହୁଏ ବାଟବଣା 
ହାତଧରି ତା'ର ବାଟ କଢ଼ାଇଲି 
ଶୁଭିଲା ' ଘଣ୍ଟା-ପିଟଣା' । 


“ ବିଳମ୍ବ ହେଲେ ବି ରହିବନି ଘରେ” 
କହିଥୁଲେ ଗୁରୁ ଥରେ 
ଭାବିଲି “ଏ କାମେ ବିଳମ୍ବ, ଶୁଣିଲେ 
ମାରିବେ ନାହିଁ ସା'ରେ । 

ହେଲେ, ଡେରି ଦେଖ ତମତମେ ଗୁରୁ 
ପିଟିଗଲେ ଗୋଡ଼ଠଉଁ 
ଆଣ୍ଡୋଇଲା ବେଳେ ଭବୁଥଲି “ ଆହାଃ 


ଭଲକାମେ ଏତେ ଦାଉଁ ? 

xX xX xX 
ସବୁ ଶୁଣିସାରି ବୁଝାଇଲେ ଗୁରୁ 
“ ଏଡ଼ିକି ନିର୍ବୋଧ ପିଲା ? 
ଦୁନିଆଟା ଯାକ ଭଲ କାମ ବୋଲି 

ରିବୁ ତୁ କି ଏକଲା ? 


3) 


କେଉଁ କାମ ଆଗ, କେଉଁ କାମ ପଛ 
ପାରିଲେ ସିନା ବିଚାରି 

ଭଲ ପିଲା ହେବ ଜଗତରେ ସିନା 
ପ୍ରିୟ ହୋଇବ ସବୁରି । 

ଶୀତ ମାଉସୀ 


ଶୀତ ମାଉସୀ ତୋ ସବୁଜ ପଣତ 
ଗଣ୍ଡି କିଏ ଦେଲା ଖୋଲି 
ବିଞ୍ଚ ପଢ଼ିଲା ଏ ପଉସ ସକାଳେ 
ଦୂବେ-ସୁନା-ରୁପା-ମାଳି । 
“ କୁଆଁର ପୁନେଇ ଡାଲା'ରେ ଅବା ତୁ 
ଆସିଥିଲୁ ଲୁଚିକରି 
ପାହାନ୍ତିଆ ନିଦ ଭାଙ୍ଗଦେଲୁ ମୋର 
ତୋ କାଲୁଆ ହାତ ମାରି ॥ 
ତୋ ଅନ୍ଦି ମୁଁ ଜାଣି ବୁଵି ପାଞ୍ଚଲିଣି 
ଉଠିବି ସଅଳ ମୁହିଁ 
ବ୍ୟାୟାମ କରିବି ଲୁଗା ଖରା ଦେବି 
ଆଉ ପାରିବୁନି ତୁହି ॥ 
ଗରମ ପୋଷାକ ନାହିଁ ବୋଲି ମନ 
ଉଣା କରିବିନି ମୁହିଁ 
ପଶମ, ଟସର!ଂ ଲୋଡ଼ା ନାହିଁ ମୋର 
' ସୂତା'ରେ ଦେବି ଚଳେଇ ॥ 

„= ସରଗ ଫୁଲ ଅସ ୪୩ 


କାନ୍ଦିଲେ ଭାଉଜ କାଡ଼ି ? 


ବାହାଘର ବାସି ବନ୍ଧୁ ଚାଲିଗଲେ 
ବେଦୀ ପାଖେ ଖେଳେ କୁନି 

ପିଣ୍ଡା ଆତୁଆଳେ ବୋଉ ପାଖେ ନାନୀ 
କହେ କିଶ ତୁନି ତୁନି । 

ପାଖେ ଗଲା କୁନି ଶୁଣେ କହେ ନାନୀ 

“ବାକି ଟଙ୍କା, ଟି.ଭି. କେବେ” ? 

ବୋଉ କହେ ଆଜି ପଚାର ବୋହୂକୁ 
ବାପ ତା ଆସୁଛି କେବେ 

ଲେଉଟି ଚାହିଁଲା କୁନି, ହାଣ୍ଡିଶାଳେ 

କବାଟଧାରେ ଭାଉଜ 

ଛିଟ ଓଢ଼ଣାରେ ଲୁହ ପୋଛୁଛନ୍ତି 
ଲିଭିଅଛି ମୁଖ ତେଜ । 

ଧାଇଗଲା କୁନି, ପଚାରିଲା - ' ବୋଉ 
/ ଏ କି କଥା ଦେଖୁଲଇଁ 

= କାଲି ହସି ହସି ଆସିଥିଲା ଯିଏ 
ଆଜି କାନ୍ଦେ କଇଁ କଇଁ 

ଏମିତି କି ତୋଠୁ ଯିବି ଦିନେ ମୁହିଁ 
କାନ୍ଦିବି ସେଠାରେ ଯାଇ 

କହ କହ ବୋଉ କିଏ କି କହିଲା 
କାନ୍ଦିଲେ ଭାଉଜ କାହିଁ ? 

HE ୪2>; ସରଗ ଫୁଲ ଅଳ « 


ରଙତ୍ରରାଜ ପରା ଆସିଲା 


ଶୀତ ଚାଲିଗଲା ବସନ୍ତ ଅଇଲା 
ଚୋରା-ଚଇତାଳି ବହିଲା । 
` ଗହଳ-ବଉଳ ଆତ୍ବ ତୋଟାମାଳୁ 
ରହି ରହି ପିକ ଗାଇଲା; 
ଡାଳକୁ ନୂଆଇଁ ପିଲାଙ୍କୁ ଟିହାଇ 
କଷି ଆମ୍ବ ଥରି ଚାହିଁଲା 
ଗହିର ବିଲରେ ଫୁଲ ମକୁଟରେ 
ମୁଗ ଗଛ ଝୁଲି ହସିଲା | 
ନିଆଁ ପରି ପାଣି ଲାଗୁଥିଲା ଏବେ 
ପାଣିକୁ ମନ ତ ରସିଲା 
ରେଜେଇ-କମ୍ବଳ ସୁଇଟର, ଶାଲ 
ଭାଙ୍ଗିଭୁଝି ବୋଉ ଥୋଇଲା; 
ଦୂରେ ନଇ ପଠା - ଜହ୍ନ ରାତି ମିଠା 
ପକ୍ଷୀଟିଏ କିଏ ଗାଇଲା 
ଜହ୍ନ ନଇଁଗଲା ତାରା ମଉଳିଲା 
ପାହାନ୍ତିଆ ନିଦ ଝାଙ୍କିଲା; 
ଅଶୋକ, ଶିମିଳି, ପଳାସ ଦେହେ କେ 
ନୂଆ ରଂଗ ଅବା ମାଖୁଲା 
ହଳଦୀ ବସନ୍ତ କହିଲା-ବସନ୍ତ 
ରୁତୁରାଜ ପରା ଆସିଲା ! 
ଝି 


(ପିଲାଙ୍କ ଧରିତ୍ରୀ? ତା ୧୩.୦ ୨, ୧୯୯ ୯ରେ ପ୍ରକାଶିତ) 

ଶରତ ଓଷା 


ଶରତ ଆସେ ସବୂଜ ବାସେ 
ପଠାରେ “କାଶ” ହସେ 

ସରମି ଚାହେଁ ମଉଳା ଜହ୍ନେ 

ଝରା ଶେଫାଳୀ ଘାସେ ॥ 

ଭୋଦୂଅ ଦାଣ୍ଡ କାଦୁଅ-ମଣ୍ଡ 
ନାହିଁ ତ ଏବେ ଆଉ 

ବଉଦ ଖଣ୍ଡ ଭାସନ୍ତି ଖାଲି 

ନାହିଁ ପୂରୁବ ଭାଉ । 

ଗୋଳିଆ ପାଣି ଦେଲା କେ ଛାଣି 
ଗଡ଼ିଆ ନର, ନାଳ 

କାନ୍ଧରେ ଝିଏ ଲେଖନ୍ତି ଚିତା 
ଦିଅନ୍ତି ରଙ୍ଗ ବୋଳ ॥ 

ନିଝୁମ୍‌ ରାତି ଜହ୍ବରେ ମାତି 

“ଫୁଲ ବଉଳବେଣୀ’ 

ଆସଇ ଭାସି ଆକାଶେ ମିଶି 
ଚନ୍ଦନ ଫଗୁ ବୁଣି ॥ 

ଘାସ-ଚଦର ‘ ମାଇ କାକର! 
ମୋତି-ଜୁଆର ଯେତେ 

' ପାଇକ ମେଳ ' , “ କୁଆଁରୀ ଖେଳ ' 


ଆସେ ଶରତ ସାଥେ | 
af —~ 
( ୨ ୨.୧୦.୨ ୦ ୦ ଠରେ ପ୍ରଜାତନ୍ତ୍ରରେ ପ୍ରକାଶିତ) 

ବିଜୂଳି ନନା 
ପିଜୁଳି ପରିକା ବଅଲ ଭିତରେ 
କେମିତି ତରାଟି ଆମକୁ ଅନା ॥ ବିଜୁଳି ନନା... 


ବିଜୂଳି ଅଜା; 
ବଗପକ୍ଷୀ ପରି କାଚନଳୀ ଧରି 
ଆମକୁ କହୁଛ କଦଳୀ ମଞ୍ଜା |... 


ବିଜୁଳି ଆଇ; 
ଘାଇଁ ଘାଇଁ ପଙ୍ଖା କାହିଁ ଘୁରାଉଛୁ 
କୁନାମୁନା ସବୁ ଗଲେଣି ଶୋଇ |... 


ବିଜୁଳି ବୋଉ; 
କେଡ଼େ ଚଟାପଟ ହାତ ତୁ ଘୁରାଉ 
ନିମିଷକେ ଚୂରି-ବାଟି ତୁ ଦେଉ ||... 


ବିଜୁଳି କାକା; 
ପାଣି ଯୋଗାଉଛ, ରୋଷେଇ କରୁଛ 
ବଳକା ପରିବା ସାଇତି ରଖୁଛ 

ଘର ଉଷ୍ପମେଇ ଅବା ଶୀତଳେଇ 
ଯେଉଁଠି ଯେମିତି ଯା'ର ମନ ନେଇ 
କେଉଁ କାମରେ ନାହିଁ ନାକ ଟେକା |... 


ଆହୁରି ବି କେତେ କେତେ କାମରେ 
ପୂଥବୀ-ଆକାଶ-ସାଗର ତଳେ 

ଲାଗିଅଛ ତୁମେ ଜନସେବାରେ, 

ଶପଥ କରେ 

LUMmaocdxzeKééme (misuse of power) 
ସେନେହଭରେ, ଅବସର ଦେଉଥବି ମଝିରେ 
ଯାଣିଛି ଯେଣୁ 

ଅବସରେ ଶକ୍ତ ବଢ଼େ ଦିଗୁଣୁ ॥ 

6ଛ୍ଧୋଟରେ ବିରାଟ ) 


ଟିକି ଚଢ଼େଇ ତୋ ଗୁଣ ବେଭାର 
ଟିକି ଟିକି ଯେତେ ତୋ କାରବାର 
ଶିଖବାକୁ ମନ ବଳେରେ ମୋର 
ଶିଖାଇ ଦେ”ଏ ନକରି ଉଚୁର ॥ 


ସୁରୁଯ ନଉଠୁ ବେଗି ତୁ ଉଠୁ 
ଉଠେ ଏ ଜଗତ ତୋ ମିଠା କଣ୍ଠ 
ବାହାରିଯାଉ ତୁ ନିଜ କାମରେ 
ବସାକୁ ଫେରୁ ତୁ ମୁହଁ ସଞ୍ଜରେ 
ନାହିଁ ଅଳସ 

ସଦା ଖରତର ମୁଖ ହରଷ ॥ 


ହାତ ନାହିଁ, ଗୋଡ଼, ଥଣ୍ଟରେ ତୋର 
କରିଛୁ ବସାଟି କେଡ଼େ ସୁନ୍ଦର 

ନନି କୂନି ପୁଅ-ଝିଅଙ୍କୁ ତୋର 
ରଲିବାଲି ଆଣି ଦେଉ ଆହାର 
ଗଣାରେ ନାହୁଁ 

ମଣିଷଠାରୁ ତୁ ଉଣା ତ ନୋହୁ ॥ 

ତୋ ଠାରୁ ଶିଖୁବି ସକଳ ଗୁଣ- 
ନିରଳସ, ନିଜ କାମରେ ଧ୍ଯାନ 
ପରିବାର-ଗୋଷ୍ଠି-ମେଳି-ଜୀବନ 
ଶିଖବି ନିରତେ ନମଣି ହୀନ । 
ଛୋଟ ବୋଲି ଜମା ଭାବିବି ନାହିଁ 
ଅନନ୍ତ ଆକାଶେ ଉଠିବି ମୁହିଁ 
ଖୋଜିବି ତହିଁ, 

ଯେତେ ଯା” ଅଜଣା ଜଗତ ପାଇଁ ॥ 

ବ୍ରଜୀ ମାଆ (କଜେଜି ମା) 


ମା'ର ଯେତେ ସ୍ବେହ ଆଦର 
ପାରିବ କିଏ କଳି 
ତହିଁରୁ ବଳି ବଢ଼ୀମା'ର 
ପାରୁନି ବସି ଭାଳି ॥ 


ମୋ ପାଇଁ ତାର ଓଷା, ମନାସ 
ଜନମ କାଳୁ ଯେତେ 

ସୁଝୁଛି ଏବେ ସରୁନି ତେବେ 
ଫି-ବରଷ ମତେ ॥ 


ଅବୁଝା ହେଲେ ବୋଉ ମାଇଲେ 
ଆବୂରା ପଡ଼େ ଆସି 

ତା ଆଖୁ ଆଗେ ମୋତେ କେ କେବେ 
କହିବେ ନାହିଁ ରୋଷି ॥ 


ଲେଉଟାବେଳ ଗଡ଼ିଲେ ମୋର 
ଧପାଟି ଦାଣ୍ଡ-ଘର 
କୂହାଟ ମାରେ - ମମତା ଡୋରେ 
ବାଜଇ କାନେ ମୋର ॥ 

ଶୁଖା, ଶୁକୃଟା ଦେହଟା ତାର 
ଗଲାଣି ଏବେ ବସି 

ପାରୁନି ଆଉ ପୂରୁବ ଭଳି 
ଧପାଟି, ଉଠି, ବସି ॥ 


ଲାଗୁଛି ମନେ, ଯିବ ସେ ଦିନେ 
ମାଟିରେ କେବେ ମିଶି 
ମିଶିବ ନାହିଁ ମମତା ତା'ର 
ଝୁରିବି ଦିବା-ନିଶି ॥ 

ମାଇଁ 


ପୋରୁହଁାଁ କରି ଆସନ୍ୁ ମାମୁଁ ଚୁଡ଼ାଉଖୁଡ଼ା ଧରି 
ହଳଦୀପତ୍ର, ଏଣ୍ଡୁରୀ ପିଠା, ସେକା ପୁଣି ଚକୁଳି ॥ 


ବେଲୁନବାଲା, ପୈକାଳିଆ, “ ଜାମା' ଉପର ଜରି 
ବେଏଗେ ଧରି ଆସନ୍ତୁ ମାମୁ ବେଏଗି ବେଏଗି କରି ॥ 


କହିଲା କିଏ - “ ହଇରେ କୁନା ଆସିଲେ ତୋର ମାମୁଁ 
ସୁଉସିଗଲା ଦାଣ୍ଡକୁ ବୋଉ ଏତିକି ଶୁଣୁ ଶୁଣୁ ॥ 


ପାଦକୁ ଧୋଇ-ମୁଣ୍ଡ ଲଗାଇ, ପାଦର ଧୂଳି ପାଇ 
କହିଲା ବୋଉ- “ ଏତେ ଦିନକେ ମନେ ପଡ଼ିଲି ଯାଇ ? 


ବୋଉ ଆଖରେ ଦିଟୋପା ଲୁହ, ଭିତରେ ଭରା ହସ 
ପିନ୍ଧା କାନିରେ ମାମୁଁଙ୍କ ପାଦ, ପୋଛେ ହୋଇ ହରଷ ॥ 


ଭାବିଲା କୂନା-ୟାଠାରୁ ସୁଖ ଆଉ କି ଅଛି କାହିଁ 
ପୁରି ଗଲାଣି ପେଟ ମୋହର ପୋଷାକ ଲୋଡ଼ା ନାହି ॥ 


ea 
ଏ” 

ଶୀତ G ବସନ୍ତ 


ଆସିଲା ଖରା, ତାତିଲା ଧରା 
ଶୁଖଲା ନଇ-ନାଳ 
ଆତ୍ମ ତୋଟାରେ ବଉଳ ହସେ 
ଆଗକୁ ପଂଚୂଦୋଳ ॥ 
ଶୀତ ଅଳପ ମୂଦୁ ତଳପ 
ଲାଗଇ ଏବେ ଭଲ 
‘ବଣ ଭୋଜି! ବା ବୁଲାବୁଲି କି 
ଠିକଣା ଏଇ ବେଳ ॥ 
* ଖାଇବା” ଆଉ ପିନ୍ଧିବା” ପୁଣି 
' ଶୋଇବା” ସୁଖ ଗଲା 
ଆଶକତିଆ ଲାଗିବ ଏବେ 
ଲୋଡ଼ିବେ ସବୁ ‘ମେଲା ॥ 
ବାଘ ପରିକା ଯେଉଁ ପାଣି କି 
ଡରୁ ତ ଥିଲା ଦେହ 
ପୋଷା ବିଲେଇ ପରି ତାହାକୁ 
କରିବେ ସର୍ବେ ସ୍ବେହ ॥ 
ଛାୟିକୁ ଛାଡ଼ି ଖରା ମୁହଁକୁ 
ଦଉଡୁଥଲେ ପିଲେ 
ଓଲଟିଯିବ ସେ ସବୁ ଢଙ୍ଗ 
ଖେଳିବେ ଛାଇ ତଳେ ॥ 

ହଟିଲା ଶୀତ ଝଡ଼ିଲା ପତ୍ର 
ହସିବ ପୁଣି ଧରା 

ଶିମିଳି ଆଉ ପଳାସ ବନେ 
ଅବିର ପେଡ଼ି ଢଳା ॥ 

ଜାଣିଛ ପିଲେ ଏ ରତୁ ନାଆଁ 

ସଭିଙ୍କର ସେ ମିତ 

ରତୁଙ୍କ ମଧ୍ଧେ ସରସ ସିଏ 
'ରତୁ-ରାଜ ବସନ୍ତ ' ॥ 


Digitized by srujanika@gmal.com 


୪ 37> 3୪; ସରଗ ଫୁଲ =¥ ୫୫ 


ଶୀତ ସ୍ଥୁଆଦ 


ବରଷକେ ଥରେ ଆସେ ଶୀତ ଆମ ଗାଆଁକୁ 
କେତେ କଥା ଆଣିଥାଏ ଯାହାମନ ଯାହାକୁ ॥! 
ଖାଇବା ପିନ୍ଧିବା ପୁଣି ଶୋଇବାର ସଉକ 
ଘରେ ଘରେ ବାଣ୍ଡୁଥାଏ ବୁଲିବୁଲି ମୂଲକ ॥ 


ଥୁରୁଥୁରୁ ସକାଳକୁ ସଜସଜ ଚକୁଳି 

ବାସି” ହେଲେ ବି ସୁଆଦ, ସାଥେ ' ଗୋଳିଆଗୋଳି' 
ଯୋତା-ମୋଜା, ପ୍ୟାଣ୍ଟ-ସାର୍ଟ କୋଟ-ଟାଇ-ମଫ୍ଲର 
ଭିଡ଼ିଦେଲେ ଦେହ ବୁଝେ ଶୀତ କେତେ ମଧୁର 


କୃଷକ ମୂଲିଆ ଯେତେ କରନ୍ତୁ ନା ମିହନ୍ତ 
ଜଣାପଡ଼େ ନାହିଁ ଯମା-ଶୀତର ଏ ମହର୍ଵ ॥ 


' ଖରାଦିନ ଗୁଳୁଗୁଳି” ' ଚାଳଫୁଟା ବରଷା” 
ନଥାଏ ଏ ମାନ ଏବେ ଶୋଇବାର ଦୁର୍ଦଶା ॥| 


ହେଁସ, ଅଖା କିଏ ଗନ୍ଧା କେ କମ୍ବଳ, ଚଦର 
ଘୋଡ଼ି ହେଉ ହେଉ ନିଦ କରିଦିଏ ମନ୍ତର ॥ 

ବୋଉ 


କୁନା ପଚାରିଲା ବାପାଙ୍କୁ “ ବାପା ! କହିଲ ଦେଖୁ 

ମୋ ବୋଉ ତ ଅଛି, ତମର କାହିଁ ପାରୁନି ଦେଖୁ ! 
ମୋ ବୋଉ ତ ମୋତେ ଗାଧୋଇ ସ୍ବେହେ ଖୁଆଇ ଦିଏ 
ପାଠଶାଳା ଦିଏ ପଠାଇ ଚାହେଁ ଫେରିବାଯାଏ ॥ 


ଫେରିବାର ବେଳ ଗଡ଼ିଲେ ଅବା ହେଲେ ଉଛୁର 

କି ଅଥୟ ହେଉଥାଏ ସେ ଘରୁ-ଦାଣ୍ଡଂଦୁଆର ॥ 
ସଂସାରର ସବୁ ସୁଖକୁ ଯଦି ପାରନ୍ତା ତୋଳି 

ଗୋଟାଇ ସେ ଆଣି ଦିଅନ୍ତା ମୋର ମୁଣ୍ଡରେ ବୋଳି ॥ 


ସବୁ ଶୁଣୁଥିଲେ ନିରବେ ବାପା ଦୂରକୁ ଚାହିଁ 
କି ଉତ୍ତର ଦେବେ ଭିତର ତାଙ୍କ ଦିଏ କୋରେଇ ॥ 


କୁନାକୁ ଲୁଚାଇ ବତୁରା ତାଙ୍କ ଦୁଇ ନୟନ 
କି ଅଛିଣ୍ଡା ଅଙ୍କ କଷିଲା ରହିଲେ ସେ ମଉନ ॥ 

ମାଙ୍କଡ - 
ଆଖ୍ମ ପାଏ ନାହିଁ କେତେ ବଡ଼ ଏ 
ପୂଥବୀ ଫୁଲ ଫଳରେ ଭରା 
ଡେଇଁ ଡେଇଁ ଡାଳୁ ଖାଇଲେ ଫଳ- 
ପତର ବାଛି ମାଙ୍କଡ଼ ପରା; 

କହବ କିଏ ଫୁଟାରେ ବାଣ 

ବନ୍ଧୁକ ଆଣ । 

ବାଡ଼ି-ବଗିଚାରେ ନପଶି ଯଦି, କରନ୍ତା ସିଏ 
ପେଟ ପୁରଣ ॥ 


ଓଲେଇ ଗାଇ - 

ଛନ ଛନ ଘାସେ ପଡ଼ିଆ-ପାଟ-ହୁଡ଼ାଟ-ଗୋଚର 

ମନଦେଇ ଘଣ୍ଢେ ଚରିଲେ ପେଟ ପୂରିବ ତାର 

ଓଲେଇ ଗାଲ, ନାଆଁ ବଜେଇ 

ଯେମିତି ବି ହେଲେ ପଘା ଛିଣ୍ଡେଇ 

ଟାଉକି ଜିଭ ତା- & 

ଦେବ ବୁଲେଇ ॥ J 
ଖାଇବ ଢେଲା, ଭୂଷା, ପାହାର 

ଜଗାକୁ କରିବ ସେ ହରବର ॥ 

ଚୋର - 
ପେଟ ପାଇଁ କେତେ ପଡ଼ିଛି ଜାମ ଦୁନିଆ ସାରା 
ବାହା ବାଡ଼େଇଲେ ରହିବନାହିଁ ପେଟ ଅପୁରା, 
ତଥାପି ସିଏ ଅନ୍ଧାରେ ଧାଏଁ 

ଛପି ଛପି କା'ର ଧାନ ଗଣ୍ଡାଏ 
ସୁନା କେଣ୍ଡାଏ 

ଛୁଉଁ, ଚଉକିଆ ବାନ୍ଧି ପକାଏ ! 
ହାଜତ ନିଏ ॥ 

ବିଧାତା ଦେଇଛି ସଭିଙ୍କ ଭୋଗ- 
କରିବା ପାଇଁ 

“କାମ” ସୁଆଦ 

ଆପଣା ଭିତରେ ବୁଝାମଣା ରଖୁ 
ଚଳିଲେ ସିନା 

ହେବ ମଉଜ, 

ହସିବ ଗାଆଁ 

ନଗର, ଦେଶ | 

କହିଲୁ କୁନା ! କିଞ୍ଚାଇ ପେଟୁଲା 
ପୁଲିସ ଆସି 

ମୋଡ଼ିବ ନିଷ ॥ 

ଆଉ ଥରେ ପିଲାନତୁଅଳ୍ତି କି ¦ 


ଆଉ ଥରେ ପିଲା ହୁଅନ୍ତି କି ! 

ସିଲଟ-ବସ୍ତାନି ପକାଇ କାନ୍ଧରେ ଗାଁଆ ଦାଣ୍ଡେ ପୁଣି ଚାଲନ୍ତି କି ! ! 
ଚଇତାଳି ବାଆ ତୋଟାମାଳେ 

ଢେଲା ମାରି ଆମ୍ବ ଖାଉଥା'ନ୍ତି ପୁଣି ହସି ରଷି ସାଙ୍ଗ-ସାଥ ମେଳେ ! ! 


ଚନ୍ଦନ ଯାତରା ବଇଶାଖେ, O 
ମାମୁଁଙ୍କ ସାଥିରେ ମାମୁଁ ଘର ଯାଉ 
ଯୋର, ପାଟ ଡେଇଁ ବିଲେ, ବାଙ୍କେ ! ¦ 


ରଜଦୋଳି ଗୁଡ଼ୁଗୁଡ଼ୁ ଖେଳ 
ଖେଳିବାକୁ ଆଜି ଦେହେ ବଳ ନାହିଁ ତଥାପି ଖୋଜଇ ପିଲାବେଳ ! ! 


ଆଷାଢ଼େ ବରଷା ଝରଟ୍‌ର 
ଘିମିରି ଦେହକୁ ଭାରି ଭଲ ଲାଗେ ବୋଉ କୋଳେ ଶୁଏ ଆସେ ଜର ! ! 
ଶ୍ରାବଣ-ଗାଡ଼ିଆ ଦଳ ଭିଡ଼ 

ଗେଣ୍ଡେଇଶୁଣୀକି ପିଠା ଦେଇ କହେ-କାଟିବୁନି ଆମ କାହା ଗୋଡ଼” ! ! 
ଭୋଦୁଅରେ ଭାଲୁକୁଣୀ ଓଷା 

ଚକୁଳି, ଚାଉଳଭଜା, ଖଇ ଭୋଗ ମନେପଡ଼େ ପୁଣି ' ଲଡ଼ୁ ଖସା' 
ଦଶହରା, କୁଆଁରପୁନେଇ 
ଜହ୍ନିଫୁଲିଆ ସେ ପିଲାଦିନ ଦାଣ୍ଡ ସତେକି ଫେରିବ ଆଉ କାହି ? ? 


ଶୀତ -ପାହାନ୍ତିର “ ଡଙ୍ଗା ଭସା” 
ରାତି ଥାଉଁ କିଆଁ ଉଠାଇଲୁ ନାହି ବୋଲି ବୋଉ ସାଥେ ରାଗ-ରୁଷା ! ! 

ରଙ୍ଗ-ଅବିର ବୋଳାବୋଳି 

ରାଗ-ରଷା ଭୁଲି ସେନେହେ-ହରଷେ ହୋଇ ଯାଉଥିଲୁ କୋଳାକୋଳି ¦ ¦ 
ବୁହା ପାଣି ପରି ସୃତିମାନ 

ହୃଦୟ ମରୁରେ ମରିଚିକା ପ୍ରାୟ ଲୁଚକାଳି ଖେଳେ ପିଲାଦିନ ! ! 
ବୁହାପାଣି ପରି ସବୁ କଥା 

ହୃଦୟ-ମରୁରେ ମରିଚିକା ପ୍ରାୟୟ ହାୟ ସେ ଅତୀତ ଦିଏ ବ୍ୟଥା ! ! 

ସ୍ଫୃଡିଚରେ : 
ପିଲାଡିନ ଓ ମା୍ୁଘର ଗାଆଁକୁ ବାଟ 


ମନେହୁଏ ଆଜି ଚାଲନ୍ତିକି ପୁଣି 
ବୋଉର ପଣତ ଧରି 

ଦାଣ୍ଡରୁ ଅଗଣା, ଅଗଣାରୁ ଘର “ 
ବାଡ଼ିପଟ ଖଳାବାଡ଼ି ॥ 


ଠୂକୁଠୁକୁ ପାଦେ ଚାଲୁଚାଲୁ ଝୁଣ୍ଡି- 
ପଡୁଥା'ନ୍ତି ଭୂଇଁ ପରେ 
ଛନକାଇ ବୋଉ ସ୍ବେହଭରା ଛାତି 
ରକତାଇ ଓଠ ଧାରେ ॥ 


ନାହିଁ ଆନି ସେହି ପିଲାଦିନ ଘାଟ” 

' ବାଚ' ଅଚ। ' ଝଢାବର' 

ଶୂରେ ନାହିଁ ତେଶା ଯନ୍ତ୍ର ଜେ .କଟର 
ଗାଲ ଗୋଠ ବଂଶାସ୍ବର ¦! ! 


ମନେ ପଡ଼େ ପୁଣି ମାମୁଁଘର ଗାଆଁ, 


ପ୍ରରତି ନାଆଁରେ ସବୁ ବଦନିଛି 
ପୋଖରୀ, ଚନ୍ଦନଯାତ ' ନୂଆ” ପଶିଛି ଧସେଇ 
ରାତିରେ ସୁଆଙ୍ଗ, ଦିନରେ ମେଲଣ ସତୁ ସୁଦିଧାରେ ଜେମିତି ଗୋଟାଏ 
“ଚାପେ” ଗୋଟିପୁଅ ନାଟ ॥ ଅଭାବ ଯାଇଛି ରହି ! 


ଦେବୀନଲ୍ତ ଘାଟ, ହରିଅନ୍ତା ପାଟ 
ଖୋଲର, କୁଶ୍କଣ୍ଠା ହାଟ 
ଚାଲି ଚାଲିକରି ଯାଉଥୁଲି ମାମୁଁ- 


ସାଥେ ପାଞ୍ଚକୋଶ ବାଟ ॥ af oo 0 a 


nn 

ବାଟ 


ବାଟ” ଭଳି ସାଥୀଟିଏ ଜଗତରେ ନାହିଁ 
ଧନି, ମାନୀ ଦୁଃଖୀଙ୍କର ଅତି ପ୍ରିୟ ସେହି ॥ 


ଧନି ଯାଏ ତା'ଉପରେ ହାତୀ, ଘୋଡ଼ା ଚଢ଼ି 
ଗରିବ ମୁଣ୍ଡେ ଗାମୁଛା, ହାତେ ଖଣ୍ଡେ ବାଡ଼ି ॥ 


ଧନିକର ଅଭିଯାନେ ଉଠେନି ଉଲ୍ଲସି 
ଗରିବକୁ କହିନାହିଁ କେବେ ପରିହାସି ॥ 


ଦୁଃଖ-ସୁଖ ଦୁନିଆରେ  ତାଳଗଛ ଛାୟି' 
ଏବେ ଅଛି, ଏବେ ନାହିଁ ' ବାଟ” ଦିଏ କହି ॥ 


ଦୁଃଖ, ସୁଖ ଏହି ମତେ ଆସି, ଯାଉଥବେ 
ସ୍ବାର୍ଥୀଜନ ଧରି-ଛାଡ଼ି ପୁଣି କାନ୍ଦୁଥବେ ॥ 


ବାଟ” ଜାଣେ ଦୁଃଖ-ସୁଖ ନୁହେଁ ଚିରଦିନ 
ସେ ଲାଗି ଦୁଃଖୀ-ସୁଖୀଙ୍କୁ ମଣେ ସେ ସମାନ ॥ 

6ଖଆା ପିଲାଦିନ 


ବରଂ ଭଲଥୁଲା, ଭଲଥୁଲା 
ସେଇ ସବୁଦିନ-ମୋ” ପିଲାଦିନ ।୦॥ 
ଭଲ ଥୁଲା ଧୁଳିଦାଣ୍ଡ ଦାଣ୍ଡ ଧାରେ, 
ଦୂଇଧାଢଡ଼ି ଚାଳ, 
ା ମୁଣ୍ଡେ ନାଲିମଠ, ମଝିରେ ଭାଗବତ ଟୁଙ୍ଗୀ 
ଆଉ ଏ ମୁଣ୍ଡରେ ମାଟି ଓ ଚାଳର 
ଠାକୁରାଣୀ ଘର ॥ 


ଦକ୍ଷିଣରେ ସରୁନଇ-ଆଷାଢ଼େ ଫୁଲେଇ 
ପୁଣି ବଇଶାଖେ ପାଟ-ପଙ୍କ-ଯୋର 
ତେଣ୍ଡା, ଶେଣା ପାଣି ବୁହା, ଝିଅ-ବୋହୂ ସଂଜମୁହାଁ 
ମାଛଧରା, ଭସାଣିରେ ଗହଳ ଚହଳ 
ଥିଲା ଏଇଂ ନଇକୃୂଳ ॥ 
ଆଜି ସେଇ ଧୁଳିଦାଣ୍ଡ - ' ଷଢେଇ ଧୂଳିର ଘର 
ଗୁଲି, ପେଣୁ, କିତିକିତି, ଗୋଡ଼ିଡ଼ିଆଁ ଖେଳ ' 
ଢଳେଇ ରାସ୍ତାର ତଳେ ଚୁପ୍ଚାପ୍‌ ଶୁଏ 
ଖୋଜିଲେ ବି ପାଏ ନାହିଁ ତା'ର ଚିହ୍ନବର୍ଣ୍ଣ 
ସେଇ ମୋ!” ପିଲାଦିନ ! 


ଆଉ ନଦୀ ! 
ନଦୀ ଆଜି ନରଦମା, ଲଟା, ଦଳପୂର୍ଣ୍ 
ନାହିଁ ଘାଟ, ତୁଠ, ନାହିଁ ନାଉରୀଆ ଗୀତ 

ଗୋବିନ୍ଦି ମୂଷା, ମାଙ୍କଡ଼, ମୁଣ୍ଡପୋତା କେଳା 
ନାହିଁ ଯାନି ଯାତ୍ରା, ନାହିଁ ମେଲଣ କି ମେଳା 
' ରାମାୟଣ, ଭାରତ 'ର ସୁଆଙ୍ଗ ଗାୟନ, 
ନାହିଁ ବୂଢ଼ୀ ମା' ଗପ ॥ 


ନାହିଁ ବୂଢ଼ୀମା' ଗପ - 
ରାଜାପୁଅ, ମନ୍ତୀଝିଅ, ହୀରାନୀଳାଦୀପ 
ଭୂତପ୍ରେତ, ସୌଦାଗର କୁହୁକ ବୋଇତ, 
“ ଗହଳ ମାଣ୍ଡିଆ” ନାହିଁ ଧୋଂ ବାୟା ପାଇଁ 
କେମିତି ଶୋଇବ “କାହ୍ନା' ରାତି ସାରା 
ମାଇକି ସଂଗୀତେ 
ଟିଭି, ସିଡ଼ି, ମାଇକିର ଗୀତେ 
କିଏ ବା ଶୋଇବ ଏଠି 
ଶାନ୍ତିରେ ଶୋଇବାର ଯୁଗ 
ଆଉବୋଧେ ଆସିବନି... 


ସେଥିଲାଗି ମନକହେ- 
ବରଂ ଭଲଥଲା, ଭଲଥିଲା 
ସେଇସବୁ ଦିନ 
ଯଦିବା ଅଭାବ ଥଲା, 
ଥିଲା ଅନଟନ 
ତଥାପି, ଭଲଥୁୂଲା ସେଇସବୁ ଦି 
ମୋ ପିଲାଦିନ... 

କ୍ରମାର ପୂର୍ଣ୍ଡିଆଥା ଗୀତ 


ଆସ ଗୋ ଚାନ୍ଦ, ସଙ୍ଗାତ... 
ବଉଳ, ମକର, ଗୋଲାପ, ମିତ ଗୋ 
ହସି ଖେଳି ବିତାଇବା ରାତ୍ର ସଜନୀ ଗୋ ।୧ | 


ନିର୍ମଳ ଶରତ କାଳ... 
ନଦୀ ସରୋବରେ ପ୍ରଶାନ୍ତ ଜଳ ଗୋୌ 
ଆକାଶେ ରାଜେ ଚନ୍ଦ୍ର ଉଜ୍ବଳ ମକରଗୋ | ୨ | 


କୋଟି କୋଟି ତାରାଛନ୍ତି... 
ଚନ୍ଦ୍ର ଜିଣିବାକୁ ଦେହ ସଜାନ୍ତି ଗୋ 
ସରି ନୋହି ଧାତାକୁ ନିନ୍ଦନ୍ତି ବଉଳ ଗୋ ।୩ । 


ଶାମଳ କେଦାରେ ଧାନ 
ହସି ଉଠେ ପାଇ ସାଥୀ ପବନ ଗୋ 
ଚଷାଭାଇ ମୁଖୁ ଝରେ ଗାନ ଗୋଲାପ ଗୋ ।୪ । 


ଶିଶିର ପଡ଼ଇ ଝରି 
ସରସୀରେ କଇଁ ଲାଜରେ ମରି ଗୋ 
ମୁଖ ପୋତୁଛି ଚାହିଁ ନପାରି, ମିତଣୀ ଗୋ ।୫ | 


D୫ 

କଥାଏ ସଙ୍ଗାତ ଶୁଣ... 
ଏ ପର୍ବ ପାଳନ୍ତି କୁମାରୀଗଣ ଗୋ 
କୁମାର ପୂର୍୍ତିମା ଚହୁଁ ଜାଣ ସଜନୀ ଗୋ ।୬ | 


ଆଲୋ ଛୋପରୀ ଛଇଳା... 
ଜାଣି ଶୁଣି କିଆଁ ଏତେ ଅଜଣା ଗୋ 
ତୁ କି ଲୁଚାଇ ହେବୁ ସିଆଣା ମକର ଗୋ ।୭ା 


ତାରାରୀ-କା୍ିକେଶ୍ବର... 
ଦେବତାଙ୍କ ମଧ୍ଧେ ଅତି ସୁନ୍ଦର 
ତାଙ୍କ ଲାଗି ଏ ପୂଜା ହୁନ୍ଦର ସଜନୀ ଗୋ... ।୮। 

ଶିଶ୍ରପାଳିଆ ଜୋଲଁ 


ଆଜି ବାହାଘର ଭାରି ବଢ଼ିଆ 

ଭାଇ ଯାଇଛନ୍ତି ଗଡ଼ଗଡ଼ିଆ 
ଫେରିବେ ଏଇନେ 

ସାଥିରେ ସେ ଧରି - 

ଭାଉଜ ଆମର ଉଚ୍ଚ ପଢୁଆ ... ( ୧) 


ବରଯାତ୍ରୀ ଆମ ବୁଲା, ଛତରା 
ଯେତେକ ବୁଲନ୍ତି ଏ ବଜାର ସାରା 
ଜ୍ଞାତିଏ ନଇଲେ 

ସହରକୁ ଯେଣୁ 
ବାହାରିଲେ ଇଏ ତଡ଼ ବଡ଼ିଆ.... ( ୨) 


ବାଜା ନାହିଁ ଯାଇ ନାହିଁ ବ୍ରାହ୍ମଣ 
ଯାହା ବା ଯାଇଛି କାଉଁଦା ବାଣ 
ଏମିତି ଡହକା 

ବିବାହ ବଜାରେ 

ସବୂଗୁଡ଼ା ଏଠି ଧରାପରିଆ... (୩) 


କଥା ଛିଣ୍ଡିଅଛି ନିରିବନ୍ଧରେ 
ଜମି ଚାରିଗୁଣ୍ଡ ଭାଇଙ୍କ ନାଁରେ 
କଟକ ସହରେ 


D୭ 

କରିଦେବେ ସିଏ 
କୋଠା ସଂଗେ ପୁଣି ଚାରିଚକିଆ... ( ୪) 


ଏବେଳେ ଶୁଭିଲା ବାହାରେ ରୋଳ 
ଜମିଛନ୍ତି ଲୋକ ଭାରି ପ୍ରବଳ 

ଦେଖିଲି ଆମରି 

ଭଡ଼ାଟିଆ ଗୁଡ଼ା 

ଫେରିଛନ୍ତି ହୋଇ ହୀନିମାନିଆ... ( ୫) 


ବୁଝିବାକୁ ଆଉ ବାକି ନୋହିଲା 

ବାକି କିଛି ଟଙ୍କା ବେଦୀକୁ ଥଲା 

“ ନଦେଲେ ସେତେକ ” 

ବାପା କହିଲେ ତ 

“ ରଖ ହାତଗଣ୍ଡି ତୁଟୁ ଅଡ଼ୁଆ...” (୬) 


ସେ ସାହି ପିଲାଏ କେଉଁଠି ଥଲେ 
ଚାହୁଁ ଚାହୁଁ କାହୁଁ ମାଡ଼ି ଆସିଲେ 

ବାଟ ଖରଚକୁ 

ଫେରାଇ ଦେବାକୁ 

ବାପାଙ୍କୁ କରିଲେ ଉଠାପକିଆ... (୭ ) l 
ଭାଇଙ୍କ ମୁଣ୍ଡୁ ସେ ମୁକୁଟ ନେଲେ Pm 
ଭଦ୍ର ଯୁବକ ଏ ସେଠାରେ ଥଲେ /3 : 

ବିନା ଯଉତୁକେ Us uN 
ଚାଙ୍କୁ ବିଭାଦେଇ 

ଭାଇଙ୍କୁ କରିଲେ ଶିଶୁପାଳିଆ... ( ୮) 

କଳି ଡ଼ୁଟିଲା 


ଚିନି” ଲୁଣ” ଦିନେ ଭେଟ ହୋଇଗଲେ 
ସରବତ ଗିଲାସରେ 
ନିଜ ଗୁଣଗାଇ ଟେକି ଟାକି ହୋଇ 
ଚିନି କହଇ ଲୁଣରେ- 
ରୁପ-ରଙ୍ଗ ଟିକେ ମିଶୁଛି ବୋଲି କି 
ସରିହେବୁ ମୋର ସାଥେ 
ମୋତେ ଯେତେ ସ୍ବେହ ଆଦର ମିଳଇ 
କେବେ କି ମିଳଇ ତୋତେ ? 
କେଡ଼େ ଯତନରେ ଦୋକାନ ଭିତରେ 
ଦୋକାନୀ ରଖଇ ମୋତେ 
ଖାଲି ବାରଣ୍ଡାରେ ଦୋକାନ ବାହାରେ 
ପକାଇ ଦିଅଇ ତୋତେ । 
ସବୁ ଶୁଣିସାରି ଲୁଣ କହେ - ଚିନି 
ମାନୁଛି ତୋ ବଡ଼ ପଣ 
ତଥାପି କହ ତ ଲାଗଇ କେମନ୍ତ 
ଯହିଁ ଚିନି, ନାହିଁ ଲୁଣ ? 
ମିଠା ମୁହଁ ତୋର ପେଟର ଜହର 
ଧୂରେ ଧ୍ବରେ ଶୋଷଣ ପ୍ରାଣ 
' ପାୟୋରିଆ, ମଧୁ- ମେହ” ଆଦି ରୋଗ 
ବଢ଼ାଇ କରୁ ଦିଗୁଣ । 

ଦାନ, ଅବଦାନ ମୋର ଯାହା ଯେତେ 
ପଚାରେ ତୋ ମା” ଗଛେ!' 
ସାର ରୂପେ ତୋର ମାଆକୁ ବଢ଼ାଏ 
“ରସ” କରି ତୋତେ ସଞ୍େ | 
ମାଟିରେ ଗଛରେ ରକତରେ ରହି 
ସଂଚାଳନ କ୍ରିୟା ରଚେ 
ମୋ ବିହୁନେ ଏଇ କ୍ରିୟା ନ ହୋଇଲେ 
ଜୀବ-ଜଗତ କି ବଞ୍ଚେ ? 
ହସି ଘୁରିଗଲା ଗିଲାସରେ ' ପାଣି” 
କୋଳେ ଧରି ° ଚିନି” , ' ଲୁଣ” 
କହିଲା- “ ଦୁହେଁ ତ ଦୁହଁ”ଙ୍କ ସୁନ୍ଦର 
ଦୁହେଁ ଅଟ ସମଗୁଣ । 
o 
(ତା ୧୯.୧ ୨.୧୯୯୭ “ମାତୃଭାଷା”ରେ ପ୍ରକାଶିତ) 

ଫଲ ପରି ମୋତେ କର 


୮ଲଟିଏ ସିନା ଛୋଟିଆ 
ହେଲେ ଗୁଣ ତା” ବେଶି 
ସଦାବେଳେ ଥାଏ ହରଷ 
ଦେଉଥାଏ ସେ ହସି ॥ 
ରଙ୍ଗ ସାଥେ ପୁଣି ମହକ 
ତେଣୁ ସଭିଙ୍କ ପ୍ରିୟ 
ତା” ଭଳି ରୂପର ଗୁଣର 
କର ହେ ଦୟାମୟ ॥ 
ସଭିଙ୍କ ସାଙ୍ଗରେ ମିଶିବି 
ହସି କହିବି କଥା 
କୃପଣ ନହୋଇ ହରିବି 
ଦୀନ-ଦୂଃଖୀର ବ୍ୟଥା ॥ 
ସଞ୍ଚତ ସକଳ “ଧନ” ମୋ 
‘ମହୁ ପରାୟେ ବାଣ୍ଡ 
ଦଳିତ-ପୀଡ଼ିତ ଅନ୍ତରୁ 
ନେବି ଦୁଃଖ ସାଉଣ୍ଡି ॥ 
ବିତରି ସକଳ ସମ୍ପଦ 
ବିଶ୍ଵ କଲ୍ୟାଣ ଅର୍ଥେ 


—~ 


ବିଭୁ ପୂଜା ମଣୁଥବି ମୁ 
ଏହି ବାସନା ଚିତେ ॥ 

ଅଡିଥିଙ୍କ ପାଇ ସାଗଡ ସଂଗୀତ 

ମଧୁର ଏ ଳଗନେ 

ପୁଲକ ଜାଗେ ପ୍ରାଣେ 

ଅଜଣା କା ଆଗମନେ 

ଚମକ କ୍ଷଣେ କ୍ଷଷୈ... (0) 


ଚକୋରୀ ଆଜି କଳହାସିନୀ 
ସାଜିଛି ଏତେ ଦିନେ 

ଯୁଗର ଯୁଗର ତା ଆଖମର ନର୍ତ 
ଶୁଖୁଛି ଶପ୍ତଂଜୀବନେ; 

ଲଂଘି ତଟିନୀ ବନ୍ଧ 

ଲଭିଛି ପ୍ରିୟ ସଂଗ 

ମଧୁର ମିଳନରେ... (୧) 


କୋକିଳ କୂଜେ ବସନ୍ତ ରାଗେ 
ରସାଳ-ରାଜ ସଦନେ 

ବିଜନ ବିତାନେ ମର୍ବଳ ବାଜେ 
ରାଇ ନାଚେ ବୃନ୍ଦାବନେ, 

ଫିଟିଛି କଳା କେଶ 

ଲୋଟିଛି ଝାନ୍ସ ବାସ 

ମଧୁର ମିଳନରେ.... (9) 

ଲାଜୁକି କଇଁ ଆଖୁରେ କାହିଁ 
କେତେ ଯୁଗର ଭାଷା 

ପଢ଼ିନିଅ ଥରେ ହେ ଦୂରବଂଧୁ 
ତୁଟିଯାଉ ମନୁ ଆଶା, 

ଯୋଛନା କରେ ଥରେ 

କୋଳାଇ ନିଅ ତାରେ 

ମଧୁର ମିଳନରେ... (୩) 

ଡୁମରି ନାମରେ... 


ତୂମରି ନାମରେ ଏତେ ଯଦି ଶାନ୍ତି 
ତୂମରି ଧାମରେ ଏତେ ଯଦି କାନ୍ତି 
ଲୋଡ଼ା ନାହିଁ ମୋର କିଛି ॥୦॥ 


ନିଅ ମୋତେ କରି ତୁମ ପରିଚାରୀ 
ବିତାଇବି ଦିନ ସେବାରେ ତୁମରି 
ଦେଖୁଥୁବି ତୁମ ମୋହନ ମୂରତି 
ଆନ ସବୁକୁ ମୁରୁଛି ॥ 


ସକଳ ନାମରେ ତୁମ ନାମ ଦିଶୁ 
ଅଖୁଳ ଏ ବିଶ୍ବ ତୁମ ଧାମେ ମିଶୁ 
କୀଟ ତରୁଲତା ସ୍ଥାବର ଜଙ୍ଗମେ 
ଖେଳୁ ତୁମ ପ୍ରେମ ବିଚି... ॥ 

ଦ୍ରାଟଂ କରିବାକୁ 


ହାଟ କରିବାକୁ 

କହିଥଲ ପ୍ରଭୁ 

ହାଟ ମୋର ସରିଲାଣି, 

ହାତ ଧରି ଏବେ 

ଚଳାଇ ନିଅ ହେ 

ଅଂଧାର ଘୋଟିଗଲାଣି ॥୦ା... 


“ ଗୋଟିଏ ସଉଦା” 

କରୁ ଏଥି ମୋର 

 ଦିନମାନ ଗଲା ଚାଲି 

“ ଘ୍ାଟିଆ”କୁ ଭଲା 

କହି ଆସିଥାନ୍ତି 

ହାଏ । ମୁଁ କି ବୁବ୍ଧି କଲି 
“ବତୀ” ଖଣ୍ଡେ ଅବା 

ଦେଇ ଥାନ୍ତ ବେଳୁ 

ଦାସ ଭୂଲାମନ ଜାଣି | ୦ା... 


ଆଜି ଠାରୁ କାନ 
ମୋଡ଼ି ମୁଁ ହେଉଛି 

୭୮ 


ଆଉ କରିବନି ହାଟ 

ତୁମ୍ଭ ହାଟ-ବୋଝ 

ଧରିବ ଯିଏ ସେ 

ଛୁଟିବ ତା'ର ନିଶ୍ଵାସ 

ତେଣୁ ମୁଁ ଭାବୁଛି 

ଦାସ” ପଢ଼ା ଛାଡ଼ି 

ଧରିବି ଅପଢ଼ା ମୁଣି... ॥୦॥... 
o 

(୩/6ିଆ - କଳିଚ ଥୁଣୟ ସୁରୁଷ) 

ଦ୍ରାଡର ରକଡ 


ହାତର ରକତ ପୋଛି ଦେବାପାଇଁ 
ପାଟବସନକୁ ହାତ ଗଲା ନାହିଁ 
ଚିରି ଦେଲାବୋଲି ନିଜ ପିନ୍ଧା କାନି 
ବାସ ଦେଲ ବେଳ ଜାଣି 

ଦ୍ରପଦ ନନ୍ଦିନୀ... ଦୁପଦ ନନ୍ଦିନୀ... 


ସାତ ସମୁଦ୍ରକୁ ଲଘଫ୍ି କପିବର 
ଆଣିଲା ସଂଦେଶ ସତୀ ସୀତାଙ୍କର 

ପୁରୁଷ ଅନ୍ତର ଭାଷା ପଢ଼ି ତା'ର 
ସୀତା କଲ ରାଧାରାଣୀ, ଭକତ ପାବନୀ... 


ସାନ୍ଦିପନୀ ଗୁରୁ ଜ୍ଞାନ ପରସାଦେ 
ଦକ୍ଷିଣା ଦେବାକୁ ପରମ ଆନନ୍ଦେ 
ମୂତ ପଞ୍ଚ ସୂତ କରାଇ ଜୀବିତ 
ଅରପିଲ ନିଜେ ଆଣି |... 


୭୯ 

ee mm 


ଡମରି ଦୁନିଆଁ 


ot 


ତୁମରି ଦୁନିଆଁ ହାଟରେ ଜମିଆଁ 
ହୋଇଥିଲା ନାନା ଚିଜ 

ଅନ୍ଧ ମୁଁ ହୀନ- ଦୃଷ୍ଟି ଗୁମାନେ 

ହାଟ ପାଇଁ ହେଲି ସଜ... ॥୦॥ 


ଆଖର ଆଲୁଅ ଲିଭିଥୁଲା ବୋଲି 
ନଥୁଲା ମୋହର ହେଜ 

ଅଭିମାନେ ଝାସି ବସି ମୁଲାଇଲି 
ଦେଖୁ ଲୋକେ କଲେ ଲାଜ 

ଲୋକ ହସାକୁ ମୁଁ ପିଠି କରିଦେଇ 
ସାଜିଲି ଶେଷେ ନିର୍ଲଜ ॥୦॥ 


ସ୍ମବିର ମୋହର ଭାବରେ ଉଦାର 
ହୋଇ ଧରିନେଲ ହାତ 

ଗୋଟି ଗୋଟି ଶୁଭ ଫଳ ବାଛି ଦେଲ 
ଯେଣୁ ଅନାଥର ନାଥ 

ହେଲେ ମୁଁ ଅଜ୍ଞାନ ସ୍ଵଜ୍ଞାନେ ମୋହନ 
ହୋଇ ଫିଙ୍ଗଦେଲି ସଜ ॥୦॥ 

ଜଗନବଂ ଧର 


ଜଗବଂଧୁ !..... 


ତୋ ପଦ କମଳ ବନ୍ଦ 
ସୁଖାଇ ଦେବିନାହିଁ ମୋ ଜୀବନ -ସିନ୍ଧୁ ॥ 

ଆରତି କରିବିନି 

ଅରାତି ହେବି ତୋର 

ବିପଦେ ଡାକିବିନି 

ବିପଦ ହେବି ଘୋର 

ତପେ ଟାଳିବିନି 

କୋପେ ଉଠାଇବି, ଟମକ ବାଡେଇ ସୁଖନିଦୁ... 


ତୋ ପୂଣ୍ୟ ଗାଇବିନି 

ତୋ ମନ୍ଦିରେ ଯିବିନି 

(ତୋ) ପରସାଦେ ଆଶାରଖୁ 
କଇବଲ୍ୟ ଚାହିଁବିନି 

ଅନ୍ତିମ ବେଳାରେ ଅସୁର ନାଆଁରେ 
ଲଭିବି କୈବଲ୍ୟ ସ୍ଵର୍ଗ ମଧୁ... 

ରାଧାବାନ୍ଧବଧ ଦରି 


ରାଧା ବାନ୍ଧବ ହରି, ନନ୍ଦ ବିମୋଦ କାରୀ 
ମନ୍ଦର ଗିରିଧାରୀ ବଜ ବିହାରୀ... ॥୦॥ 


ବୃନ୍ଦାବନ ମୋହନ କଦମ୍ବ ସୁଷଶୋଭନ 
କାଳୀୟ ଶିର ମଣ୍ଡନ ଗୋକୂଳ ଚାରୀ 

ଗୁଂଜମାଳି ମାଳାକାର ଜାମୁ ଡାଳ ଶୋଭାଶିର 
ରସିକ ରସ ଶେଖର ମୁରଲୀ ଧାରୀ ॥୦॥ 


ବିଶ୍ଵ ବଖାଣକ ନିଃସ୍ଵ ପ୍ରଚାରକ 
ସର୍ବାକାର କାରକ ହେ ଯାଦୁୂକାରୀ 
ତୁମ୍ଭ ଅଗ୍ରଜେ ଦେଖ ଡକା ପାରେ ଧୂବକଧ୍ବକ 
ଧକ୍ଟ ତୁମ୍ଭେ ନାଁ ମ ବହ ପତିତତାରୀ ॥୦॥ 

ଗଣଙଜାଅ ବନ୍ଦନା 


ଜୟ ଜୟ ଗଣନାଥ ଅଜ୍ଞାନ ତିମିରେ ପଥ 
ଦେଖାଅ ବୋଲି ପ୍ରସିଦ୍ଧ କୋଟି ଶ୍ରବଣେ 
ଆଜି ଏ ଶୁଭ ଲଗନେ ଚାହିଁଛୁ ତୁମ୍ଭ ଅୟନେ 
ସ୍ମଜାଅ ସେ ଦିବ୍ୟ ଅଭା ପୂଜା-ଅଙ୍ଗନେ 
ଘୁଞ୍ଚଯାଉ ଅଜ୍ଞାନ ନିଶି 
ତବକରେ ହସୁ ଆମ୍ଭ ଜ୍ଞାନ-ସରସୀ ॥ 


ତୁମ୍ଭେ ସଦା ସତ୍ୟବନ୍ତ ପାଳିଛ ମାତୃ ଆଦେଶ 
ଜଗିଅଛ ଦରିଦେଶ ଦିବସ-ନିଶି 
'ପରିତ୍ଧ ସତ୍ୟ” କେ ବା ପାଳି ଯାଇନି ତୁମ୍ଭଙ୍କୁ ବଳୀ 


ମହାବଳୀ ସେ ଯେ ତୁମ୍ଭେ ବାଳୁତ ଅତି 
ତୁମ୍ଭେ ଏକା ମାତ ବତ୍ସଳ 
ମାତୃ ସତ୍ୟ ପାଇଁ ତୁମ୍ଭ ପଣ ଅଟଳ ॥ 


ତୁମ୍ଭେ ଅଟ “ ମହାଶକ୍ତି ହରାଇଛ “ ଶିବ ଶକ୍ତି 
ନନ୍ଦୀ, ଭୁରଙ୍ଗ ଆଦି କେତେ ଭୂତ ପିଶାଚ 
ସଭିଏଁ ଆସିଲେ ଯୁଝି ଫେରିଗଲେ ଭାଜିଭୁଜି 


ଖଣ୍ଡେ ଯଷ୍ଷି ହସ୍ତେ, ଦଣ୍ଡେ କଲ ପରାସ୍ତ 
କେ ବା “ସପ୍ତରଥୀ”ଙ୍କୁ ହାରି- 
ଥଲା, ହେଲେ ତୁମ୍ଭେ ଥଲ ଅନେକ ମାରି ॥ 


୮୩ 

ao 


ତୁମ୍ଭେ ପୁଣି “ଜ୍ଞାନ-ଇନ୍ଦୁ' ପ୍ରଜ୍ଞାକାଶୈ “ ପୂର୍ଣ୍ଚନ୍ଦ୍ର 
ହୀନ ଜ୍ଞାନ ନକ୍ଷତ୍ରେ ' ତୁମ୍ଭଙ୍କୁ ଆଶ୍ରିତ 
ପ୍ରସନ୍ଧେ ଦିଅ ଅମିତ ବିଦ୍ୟାବୁ୍ଧି ଦଉଲତ 


ଦଉଲତ ପତି ସିନ୍ଧୁ ନୁହେଁ ମହତ 
ତୁମ୍ଭେ ଖ୍ୟାତ କୋଟି ବ୍ରହ୍ମାଣ୍ଡ 
ସିନ୍ଧୁ ଖ୍ୟାତି ଖ୍ୟାତ ସିନା ଉଦଧୂ ଗଣ୍ଡ ॥ 


ତୁମ୍ଭେ ତେଣୁ ଅଗ୍ରପୂଜ୍ୟ ସର୍ବ ବିଗ୍ନକୁ ବିଭାଜ 
ବହୁ ନାମେ ରାଜ, ଯଥା ଛବିଳ ସାଜ- 
' ଲମ୍ବୋଦର” ଗଣନାଥ * ବିଗୁନାଶନ ” ତ୍ରିନାଥ 
' ମୁଷିକ ବାହନ” ପୁଣି ' ଆନନ ଗଜ! 
' ଯଷ୍ଚିଧର” ସୁଳ ଶରୀର; 
ଜ୍ଞାନୀନ୍ଦ୍ର ଜ୍ଞାନ ପ୍ରସର ନମୁ ପୟର ॥ 

ଜିବିଡ ଅନ୍ଧାରେ 


ନିବିଡ଼ ଅନ୍ଧାରେ ତୁମେ କାଳେ କୋଟି 
ଦ୍ଵିତିର ଦିହୂୁଡ଼େ ଜଳ 
ନିରିଜନ ବନେ ତୁମେ କାଳେ କୋଟି 
ପ୍ରକୃତି କଣ୍ଠର ସୁର... ॥ ୦ ॥ 


ଅକୂଳ ସାଗରେ ତୁମେ କାଳେ ଏକା 
ବିପୁଳ ଆଶାର ଭେଳା 
ଅନନ୍ତ ଗଗନେ ଭ୍ରଷ୍ଟପଥୂକର 
ତୁମେ କାଳେ ଧୂବତାରା 
ଦିଗନ୍ତ କେଦାର କନକ ଭଣ୍ଡାରେ 
ତୁମେତ ଅମୂଲ ମୂଲ... ॥୧॥ 


ଶୋଭାମୟ ବିଭୁ ମୋ ହୃଦ କନ୍ଦରେ 
ଜଳଅ ସେ ଶୁଭ ଆଭା 
ଲିଭାଅ ସକଳ କଳୁଷ ଅନ୍ଧାର 
ଉଆଁଅ ନବୀନ ଦିବା 
ସିଞ୍ଚାଅ ହରଷେ ଏ ଅଖୁଳ ବିଶ୍ନେ 
ପ୍ରେମ ପୀରତିର ଜଳ... || ୨॥ 
oe 


୮୫ 

ଡୁମେ କଡଦରଥିଲ 


ତୁମେ କହୁଥିଲ ତୁମ ହାତ ଧରି 
ଚାଲିବାରେ ନାହିଁ ଦୁଃଖ 
ତୁମ ନାମ ସରି ଗୁଣ ଗାନ କରି 
ବଞ୍ଚବାରେ ମହାସୁଖ.... ॥୦॥ 


ତୁମ ହାତେ ହାତ ରଖୁଚାଲିବାକୁ 
ଯେବେ ବଢ଼ାଇଲି ହାତ 
ଦେଖୁଲି ଅନେକ ହାତ ମୋ ଆଗରେ 
ହୋଇଛନ୍ତି ସମାଗତ 
କହି କି ପାରିବ କିଏ ତୁମ ହାତ 
କାହିଁ ତୁମ ରୂପ-ରେଖ |... ( ୧) 


ତୁମ ନାମାବଳୀ ଗାଇବା ପାଇଁକି 
ଯେବେ ମୁଁ ଧରିଲି ସୁର 
ଦେଖୁଲି ସେ ନାମ ଅନେକ ନାମରେ 
ଝରେ ହୋଇ ଶତ ଧାର 
କହିକି ପାରିବ କେଉଁ ନାମ ତୁମ 
ଯେ ନାମେ ଶୁଣିବ ଡାକ । ( ୨) 

ଡ଼ୁମରି ଭେଳାରେ 
ତୁମରି ଭେଳାରେ ଭରସା କରି ମୁଁ 
ମୋ ଭେଳା ଭସାଇ ଦେଲି ॥୦॥ 


ତୁମ କାତ ଧରି ପାରି ହେବି ବୋଲି 
ମୋ, ତରୀ ଫିଟାଇ ଦେଲି 
କୂଳ ଛଡ଼ା ହୋଇ ତୁମକୁ ନପାଇ 
ପ୍ରଳୟରେ ଭାସିଗଲି 
ଅଗରେ କରାଳ ଲହରୀ ଛୁଟୁଛି 
ନିମିଷକେ ଦେବ ଗିଳି... । 


ତଥାପି ମୋ ଡାକ ଶୁଭେ ନାହିଁ ଆଗେ- 
ଉପଗତ ଆସି କାଳ 
ଜାଣିଲି ଏବେ ମୁଁ ଜାଣି ଜାଣି ତୁମେ 
ମୋ ପାଇଁ ହୋଇଲ କାଲ 
ତୁମେ ସତେ ଏତେ ଦୟାବନ୍ଧୁ ବୋଲି 
ଆଗରୁ ଯାଣି ନଥୁଲି ॥ ୨॥ 

ଅବ୍ଛ ଭଲକରି 


ସବୁ ଭଲ କରି ଏତୈକି ଯା'କଲ 
ଏତେ ଅଭିମାନ ମୋଠି ଭରିଦେଲ 
ସେଥିପାଇଁ ମୋର ଯେତେ ସୁକୁରୁତ 
ଅହରହ ଯାଏ ଜଳି.... 


କିଏ ସେ ଖାଇଲା ବୋଲି “ କ୍ଷୀର ଗଜା” 
ମୁଁ ଫୋପାଡ଼ି ଦେଲି ମୋର “ଖୁଦ ଭଳା' 
ରଷି ମୁଁ ବସିଲି ମୋ ଲାଳସା ନେଇ 
ତୁଣ୍ଡେ ତାହା ଦେବି ବୋଲି... 


ମୋର ଚାଳଫୁଟି ବରଷାର ଧାରା 
ଶୀତରେ କାକର ବଇଶାଖେ ଖରା 
ସେ ପାଶେ ସଉଧ ମହଲା ମହଲା 
ମୋ କାନ୍ଧ ପଡ଼ୁଛି ଗଳି... 


ବଡ଼ ସାନ ଯଦି ତୁମର ଭିଆଣ 
ମୋଠି କିଆଁ ଦେଲ ଏତେ ଅଭିମାନ 
କିମ୍ଚାଇ ନଦେଲ ସହିବାର ଗୁଣ 
ସକଳ ସମ ବିଚାରି |... 

ଝ୍ରମେ ଯଦି ଜୁ ମୋଦରି 


ମେ ଯଦି ନୂହଁ ମୋହରି ॥୦॥ 

ହିଁକି ତୁମକୁ ଅରଚନା ଦେବି 
ଅବଶେଷେ ଖାଲି ପସତେଇ ହେବି 
ମୋର ବୋଲି ଅବା ଯାହା କିଛି ଅଛି 


ମିଛେ, ସିନା ଦେବି ମୁଁ ସାରି ॥ 


3) 


ଲାଗି ତ ତୁମଠୁଁ ପାଇନି ପାଉଣା 

ମାଗିଲେ କେମନ୍ତେ ଲଭିବି କରୁଣା 

ସେ ଲାଗି ମୁଁ ଭାବେ କହିବି କି ଭାବେ ? 
ତୁମେ ବନ୍ଧୁ ବୋଲି ସବୁରି ॥... 


୮୯ 


Digitized by srujanika@gmail.com 


୬ = ୪: ସରଗ ଫୁଲ ହି 


ହେ ସ୍ଥନା ଠାକ୍ରର 


ହେ ସୁନା ଠାକୁର ମନ୍ଦିରେ ତୁମର 
କାହିଁ ପାଇଁ ଯିବି ଧାଇଁ 

କେଉଁ ବଇଭବ ଅଛି ବା ତୁମର 
ଆଉ ମୋର ଏଠି ନାହିଁ ? ? 


ମୋ ମନ୍ଦିରେ ସ୍ବେହ- ଧୂପ ସଉରଭେ 
ଆମୋଦିତ ପ୍ରିୟଜନ 

ତୁମ ପୁରେ ପଣ୍ଡା, ପୂୁଜକର ତାପେ 
ହନ୍ତସନ୍ତ ଭକ୍ତ ଗଣ (ପରାଣ) 

କାହିଁ ପାଇଁ ତେବେ ଯିବି ତୁମ ପୁରେ 
କେଉଁ ସୁଖ ଶାନ୍ତି ପାଇଁ ? ?... 


ମୋ ପୁରେ ଦରୋଟି ହସର ମଲ୍ଲିକା 
ଫୁଟନ୍ତି ସଞ୍ଜ ସକାଳେ 

ତୋଳି ନେଇ ପ୍ରିୟା ଆଦରେ ମୋ ଗଳେ 
ଝୁଲାଏ ପ୍ରେମ ବିଭୋଳେ 

ତୁମ ପରସାଦେ ସବୁ ତ ପାଇଛି 
ଏଇଠାରେ ମୁଣ୍ଡ ନୋଇଁ |... 

ଆଉ ଡାକିବି 


ଆଉ ଡାକିବିନି ତୁମକୁ ପ୍ରଭୁହେ 
କିଛି ମାଗିବିନ ବାସନାର ମୋହେ 
ପାଇଛି ଜୀବନେ ଯାହା ଆଜିଯାଏ 
ସବୁତ ତୁମରି ଇଛ୍ଛାହେ... 

ମୁଁ ଚାହିଁଥିଲି ପିଇବାକୁ “ ଦୁଧ” 
ତୁମେ ଯାଚିଦେଲ ପୂତିମୟ ' ମଦଂ 
ନାହିଁ କରିବାକୁ କାହିଁ ମୋର ସାଧ୍ୟ 
ମୋ ପାଇଁ ଏ ତୂମ ଇଚ୍ଛା ହେ... 


ଶୋଇଲି ଯେବେ ମୁଁ ସୁନାପଲଙ୍କରେ 
ଠେଲି ଦେଲ ତୁମେ ଦାଣ୍ଡର ଧୁଳିରେ 
ପାଦ ଭିଡ଼ି ଯେବେ ଉଠିବାକୁ ଗଲି 
ଦେଖଲି କଣ୍ଟକ ବିଛା ହେ ॥ 


ବଦଳାଇବାକୁ ମୋ ପୋଡ଼ା କରମ 
ତୁମ ପାଦେ କଲି ଯେତେ ଧ୍ୟାନ ଧର୍ମ 
କାହିଁ ତ ମୋ ଦୁଃଖ ନୋହିଲା ମୋଚନ 
ହିସାବ ତୁମର ଉଞ୍ଚା ହେ ॥ 


ସବୂ ଯଦି ତୁମ ଇଚଛ୍ଥାର ଘଟନ 

ଯାହା ଯେତେ କଲେ ନୋହିବ ଖଣ୍ଡନ 
କରିବି କାହିଁକି ଏ ପୂଜା ପାର୍ବଣ 
ହେଉ ଯାହା ଅଛି ଆଛା ହେ ॥ 


୯୧ 


Dn 


ବଦ 

ବନ୍ଧୁ ବୋଲି କେମିଡି କହିବି ? 


ବନ୍ଧୁ ବୋଲି କେମିତି କହିବି ତୁମକୁ ( ଘୋଷା) 
ଥରୁଟିଏ ତୂମ ପାଦ 

କୁହ ଦେଖୁକରି ସତ 

ଏତେ କହି ପଡ଼ିଛିକି ମୋଦୂଆରକୁ... ॥ ବନ୍ଧୁ ବୋଲି... 


ତୁମ ପୁନେଇ ପରବେ ପହଁଞ୍ଚଛି ବନ୍ଧୁ ଭାବେ 
ମୋ ବଳକୁ ଚାହିଁ କୁହ ଦେଇନିକି “ଧୂପ ଦୁବେ 
ହେଲେ ପଦେ କହି ନାହଁ କଥା ଅଣାକୁ... ॥| 


ଅକାଳେ ସକାଳେ କେବେ ପହଞ୍ଚଛି ଯାଇ ଯେବେ 
ବାସି - କାଞ୍ଜି ଛଡ଼ା ସଜ ଚାଖନି ଏ ଜିଭ କେବେ 
ତୁମ ସଜ୍ନ ପାକ ଲାଗେ ବଡ଼ବଡ଼ଙ୍କୁ... ॥| 


ନଇ ଦେଇଥାଏ ଜଳ ବନ୍ଧୁ ଦେଇଥାଏ ବଳ 
ବଳ କଥା ଦୂରେ ଥାଉ ବନ୍ଧୁ ଘର ଭୂଲିଗଲ 


~~ ~~ —~ 


ବନ୍ଧୁ ଆଣ୍ଟ କହିବିକି କୁହ ଏହାକୁ... ॥ 


ନହେଲା ନାହିଁ ପଛକେ ତୁମ ସାଥେ ମୋର ଭାବ 
ତୁମ ବଡ଼ ପଣ ଥାଉ ସେହି ମୋର ଗଉରବ 
ପରସାଦ ମଣେ ନାହିଁ ଆଉ କାହାକୁ ॥ 

eo 

୯୩ 


6ଡଡୋଡଡେ ଛାଡି ଆନ ଗଡି 


ତୋତେ ଛାଡ଼ି ଆନ ଗତି କାହିଁ ମୋହର 
ତୋ ହାତେ “ ଦଉଡ଼ି ମୁଁ - ଧେନୁ” ତୋହର... ॥| 
ଯେବେ ତୋର ମୁଠା ଢ଼ିଲା 
ମୋତେ ଚଉଦିଗ ଖୋଲା 
ମନେ ଭାବେ ଅଡ଼ୁଆ ମୋ ନାହିଁ ଏଥର... 


ଘୁରିଲି ପଥ ଦୁର୍ଗମ 
ପଶିଲି ଗହନ ବନ 
ପଥ ଖୋଜୁ ଖୋଜୁ ଦିନ ହେଲା ଅନ୍ଧାର... 


ମାଡ଼ିଲି ଦାରୁଣ କଣ୍ଠା 
ପଢ଼ି ଭାଙ୍ଗଗଲା ଅଣ୍ଟା 
ତଥାପି ଦେଖେ ତୋ ହାତେ ଦଉଡ଼ି ମୋର... ॥| 


ପରସାଦ ବନ୍ଦେ ପଦ 
ପ୍ରେମେ ହୋଇ ଗଦଗଦ 
ପାର ଯଦି ଧର କିଏ ଏ ସୂତ୍ରଧର... ॥| 

ଅଡକରି ଆଜି କହିବ 


ପ୍ରଭୁ ! 
ସତକରି ଆଜି କହିବ ମୋ ଆଗେ 
ପଚାରେ କେତୋଟି କଥା ॥୦॥ 


ଝର ଝର ହୋଇ ଝରିପଡ଼େ ନଭୁଁ 
ଅମ୍ପତମୟ ଧାର 
କେଉଁ ଗୁଣେ ତେବେ ହୋଇ ଅଛି କୁହ 
ସାରା ସିନ୍ଧୁ ନୀର କ୍ଷାର 
କିଞ୍ଚତ ଶାମୁକା ଗରଭେ କିପରି 
ସଞ୍ଚତ ହୁଏ ମୁକୁତା... ୧॥ ... ସତ... 


ତପନ ଢାଳଇ ଆଲୋକର ଧାରା 
ନିରତେ ନିଖୁଲ ବିଶ୍ବେ 

ସବୁଜ ଫସଲ ଏ ଦେଶରେ କିଆଁ 
ମରୁବାଲି ଆର ଦେଶେ 

ଭଣ୍ଡାର ଯାହାର ସେ କି ଅନାହାର 


ରହିପାରେ ଏ କି କଥା ? ॥ ୨॥... ସତ... 

୯୫ 


ଗର ଚାତ୍ରନାଦି 


ମୁଁ ଚାହୁଁନାହିଁ 


ହେବା ପାଇଁ ତୁମ 


ଦ୍ଵାରକାର ପାଟରାଣୀ 


ମୁଁ ଚାହୁଁ ନାହି 


ହେବା ପାଇଁ ତୁମ 


ରୂପ ରଙ୍କୁଣୀ ରୁକ୍ଳିଣୀ... 


ହେବାକୁ ଚାହୁଁନି 


ଅଜ୍ଞାନେ ଅନ୍ଧୁଣୀ 


୨ ମକୁ ତୋଳାରେ ଥୋଇ 


ସମପରିଣାମେ 


ot 


ଏତିକି କରୁଣା 


ସୁନା ମାପି ଦେବି 


ମକୁ ଲଭିବାପାଇଁ 


ହେଉ ତୁମ ପ୍ରେମେ 


ହୋଇଥବି ସଦା ରଣୀ... ॥| 


ମୁଁ ଚାହୁଁ ନାହିଁ 


ତୁମ ଆଶିଷର 


ଅସରା ଧନ ଭଣ୍ଡାର 


ମୁଁ ଚାହୁଁ ନାହିଁ 


ସୁଦାମା ସଦ 


କୁବୂଜାର ଅଭିସାର 


ମାଗୁଣି ଏତିକି 


କାଳିନ୍ଦୀ କୂଳରେ 


ସାଜିଥୁବି ପୂଜାରିଣୀ...! 

ର ଥାର ଧାମକୁ 

ସଂସାର ଧାମକୁ ପଠାଇ ଦେଇଛ 
ଧରିଛି ତୂମରି ନାମ 

ଭଲଂ-ମନ୍ଦ ସବୁ ଆଦରି ନେଉଛି 

ମଣୁଛି ତୁମ କରମ ॥୦॥ 

ଚାଲୁଛି ଯେତିକି ଭେଟୁଛି ସେତିକି 
ନୂଆ ନୂଆ କଥାମାନ 

ଛୋଟବଡ଼ ପୁଣି ବିମଳ-ମଳିନ 
ଚଂଚଳଙ-ମନ୍ସର ମାନ 

ବିଶାଳ ଏ ଭବ- ବିଚିତ୍ର ବିଭବ 


ଚିତ କରଇ ବିଭ୍ରମ ॥ ୧ ॥ 


ଭାଇ-ବନ୍ଧୁପ୍ରିୟ ପରିଜନ  ମଧୁ' 
ବୋଲି ଯାହା ଦେଇଅଛ 

ବିଷମୟ ବନଙ- ପରି ଲାଗେ ଧନ 
ସବୁ ଖାଲି ମାୟା, ମିଛ 

ଲୋଡ଼ା ନାହିଁ ମୋର ସୁତା ସୁତ ଦାର 

ଲୋଡ଼ଇ ଚରଣ ତୁମ ॥ ୨ ॥ 

ନାହିଁ ମୋର ଆଶ ଏ ସଂସାର ବାସ 
କରିବାକୁ ଏଥି ଡେରି 

ଯେତେ ତରତରେ ଘେନିଯିବ ମୋତେ 
ତୁମ୍ଭ ପାଶେ ଯିବି ଫେରି 

କରୁଣା ଏତିକି କରିବ ଶ୍ରୀପତି 


ନହେବ ଆଉ ଜନମ ॥୩ ॥ 

ଆଡୁଭୁୂମି ବନ୍ଦନା 

ଡେଶ ବନ୍ଦନା ଭୋାରଡ) 


ଆସିଛି ମୁଁ ଘୁରି ବିଶ୍ଵ ପରିଧ୍‌ 
ସାତ ମହାଦେଶ ପଞ୍ଚ ବାରିଧ 
ଦେଖୁଲିତ ନାହିଁ ସମତୁଲ ହୋଇ 
ମୋ ଦେଶ ପରି କେ କାହିଁ ! 
କହିବି କହିବି. ଡାକି ମୁଁ କହିବି ୮ ୪ ^ 
ସେଭ: ମୋ,ଭା୍ରତ କୁର ( 


IE କେତେ ଯେ ଭାଷା, ଧର୍ମ,  ନର୍ଣତିଂ 
ଗାର୍ଜା ମସ୍ଜିଦଵ- ମନଦିରମାନ $ 
:ଅନେକୁରୋ ଏକ ବିବେଚନା ଯେଉଁଠି 
ପ୍ରାଣେ ପ୍ରାଣେ ଯାଏ ଛୁଇଁ ॥ କହିବି... 

\ { 
ବିଶ୍ରୁ ସାରା ।“ଇତିଛାସେ ଦେଖା 
ରକତରେ ) ବୀର ଗଉରବ ଲେଖା 
(ହେଳେ) ସମ ସନ୍ତରସବବଦ ହୋରି ଖେଳ ଯହିଁ 
ଦୟା କ୍ଷମା ଦିଏ! ଧୋଇ ॥ କହିବି... 

oo 
ପର ଉପକାରରେ ଛାତି ଦେଇ ପାତି 
ପର ଲାଗି ମରିବାକୁ ନାହିଁ ଭୀତି 
'ମୁକ୍ତି ବାହିନୀ , ଶାନ୍ତି ବାହିନୀ” 
ମହାନତା କହ କାହିଁ ? ? କହିବି... 
® 

ଦେଶ ବନ୍ଦନା (ଉତ୍କଳ) 


ଧନ୍ୟ ମୋହର ଜନମ ଜନମି 
ମମତାମୟୀ ଗୋ ତୋହରି କୋଳେ 
ଆଶୀଷ ଦିଅ ମା” ଜନମୁଁ ଥବି ମୁଁ 
ସଦା ଏଇ ପୁଣ୍ୟ ଭୂଇଁ ଉତ୍କଳେ 


ଫୁଲ ଫଳେ ଭରା ବନାନୀ 
ଭଙ୍ଗିଳ ଗିରି ଶୋଭା 
କଳା-କୀରତିରେ ମନହିର, 
ଗିରି-କନ୍ଦର ଲୋଭା 
କାବ୍ୟ-ସୁଷମା ନିୟତ 
ଝରେ ଯାହାର କୋଳେ ॥ ଆଶିଷ... 


a 


ମହା ଭାରତ ଇତିହାସ 

ପଢ଼ି ଆସିଲି ସିନା 

ପାରିଲିନି ମାତ କା” ସାଥେ 
କରି ତୋର ତୁଳନା 

ତୋ କୀରତି ଧ୍ଵଜା ଉଡ଼ାଇଲେ 


ତୋ ସନ୍ତାନ ବଳେ ॥ ଆଶିଷ... 

ଦେଶ ବନ୍ଦଜା ଉଚଳ୍ଚଳ) 


ଯେ ଦେଶେ ଠାକୁର ଜଗତର ନାଥ 
ସମତାରେ ଦେଖେ ସକଳ ବିଶ୍ବ 

ସେହି ପୂଣ୍ୟମାଟି ମୋ ଜନମ ମାଟି 
କଳିଙ୍ଗ, କୋଶଳ, ଉତ୍କଳ ଦେଶ ॥ 


ପଛକରି ଦେଇ ଆପଣାର ଜନେ 
ବଢ଼ି, ମରୁଡ଼ିରେ ଯହି ସାହସ 

ଅସହାୟ ନର ହୃଦୟେ ବିଶ୍ଵାସ 
ଭରେ ଯେଉଁ ଦେଶେ ମହାପୁରୁଷ ॥ 


ସେହି ପୂଣ୍ୟମାଟି ... 


ତରବାରୀ ଜୟ ଜୟ ନୋହି ଯହିଁ 
ଚଣ୍ଡାଶୋକେ କରେ ଧାନେ ଅବଶ 
କଳିଙ୍ଗ କୂମାରୀ କାରୁବାକୀ ପ୍ରେମେ 
ମଗଧ ନିରେଶ ବଉଦ୍ଧ (ବୌଦ୍ଧ) ବେଶ ॥ 
ସେହି ପୂଣ୍ୟ ମାଟି.... 


ଇତିହାସେ ଯା'ର ପଟାନ୍ତର ନାହିଁ 
କହ କି କାରଣେ ଆଜି ନିରସ 
ଯାଗ ଗୋ ଜନନୀ, ପାହୁ ଏ ରଜନୀ 


ଫେରି ଆସୁ ପୁଣି ଲୁପ୍ତ ହରଷ ॥ 


ସେହି ପୂଣ୍ୟ ମାଟି.... 
° 

ସରଗ ଫ୍ରଲ 
( ଶିଶୁ-କିଶୋର କବିତା) 


କାଳୀ ପ୍ରସାଦ ମହାପତ୍ର 
ପିତା : ମାଧବ ମହାପାତ୍ର 
ମାତା : କୂମ୍କୂମ୍‌ ମହାପାତ୍ର 
ଜନ୍ମ : ତା ୦୨.୦୪.୧୯୫୫ 
ଗ୍ରାମ : ଦରଡ଼ା ଗ୍ରାମ, ପୋ. : ସିଵେଶ୍ଵରପୁର, 
ଥାନା ¬ ବିରିଡ଼ି, ଜି.-ଜଗତସିଂହପୁର - ୭୫୪୧୦୦ 
ଶିକ୍ଷାଗତ ଯୋଗ୍ୟତା : ଏମ୍‌.ଏ., ବି.ଇଡ଼ି. 
ବୃତ୍ତି : ଶିକ୍ଷକତା 
ଶିକ୍ଷାଦାନ : ମହାବୀର ବିଦ୍ୟାପୀଠ, ମଧ୍ଯଶାସନ ( ୧୯୮୩) 
ବାଲିଆ ଗୋପୀନାଥପୁର ବାଳିକା ଉଚ୍ଚବିଦ୍ୟାଳୟ ( ୧୯୯୯) 
ଗେଲପୁର ଉଚ୍ଚବିଦ୍ୟାଳୟ, ଜଗତସିଂହପୁର ( ୨୦୧୧) 
ଅବସର ଗହଣ : ୩୦.୦୪.୨୦୧୩ 
ସଭାପତି : ପ୍ରହରାଜ ପ୍ରତିଭା ପୂଜା ପରିଷଦ, ସିଵେଶ୍ଵରପୁର, କଟକ - ୨୦୦୩ 
ସାରସ୍ବତ ସୃଷ୍ଟି : କୂଳକଦନମ୍ବ କଳସୀ ( ଗୀତିକବିତା ସଂକଳନ) ୧୯୯୭ 
ଆହା (ଗଛ ସଂକଳନ) ୨୦୦୭ (ସମାଜ, ପ୍ରଜାତନ୍ତ୍ର ସମୟ... 
ଆଦିରେ ପ୍ରକାଶିତ) a 
ସୌଗନ୍ଧିକା କମଳ (ଗୀତିନାଟ୍ୟ, ପାଣ୍ଡୁଲିପି), ସଂଗୀତ ନାଟକ 
ଏକାଡେମୀ ଦ୍ଵାରା ମନୋନିତ ଓ ମଞ୍ଚସ୍ଥଟ ୧୯୯୬ । 
ବ୍ରଜନାଭ ବଧ (ଗୀତିନାଟ୍ୟ, ପାଣୁଲିପି) 
ଶିଶୁ କବିତା : ବିଭିନ୍ନ ପତ୍ରପତ୍ରିକାରେ ଜଣେ ଜଣାଶୁଣା ସ୍ତମ୍ଭକାର, 
ଗାଳିକ, ଶିଶୁସାହିତ୍ୟିକ (ସମାଜ, ସମ୍ବାଦ, ଧରିତ୍ରୀଃ ସହକାର....) 

କାଳୀ ପ୍ରସାଦ ମହାପାତ୍ର 
ପିତା : ମାଧବ ମହାପାତ୍ର 
ମାତା : କୁମ୍କୁମ୍‌ ମହାପାତ୍ର 
ଜନ୍ମ : ତା ୦୨.୦୪.୧୯୫୫ 
ଗ୍ରାମ : ଦରଡ଼ା ଗ୍ରାମ, ପୋ. : ସିଵେଶ୍ବରପୁର, 
ଥାନା - ବିରିଡ଼ି, ଜି.- ଜଗତସିଂହପୁର - ୭୫୪୧୦୦ 
ଶିକ୍ଷାଗତ ଯୋଗ୍ୟତା : ଏମ୍‌.ଏ., ବି.ଇଡ଼ି. - 
ବୃତି : ଶିକ୍ଷକତା 
ଶିକ୍ଷାଦାନ : ମହାବୀର ବିଦ୍ୟାପୀଠ, ମଧ୍ଯଶାସନ ( ୧୯୮୩) 
ବାଲିଆ ଗୋପୀନାଥପୁର ବାଳିକା ଉଚ୍ଚବିଦ୍ୟାଳୟ ( ୧୯୯୯) 
ଗେଲପୁର ଉଚ୍ଚବିଦ୍ୟାଳୟ, ଜଗତସିଂହପୁର ( ୨୦୧୧) 
ଅବସର ଗ୍ରହଣ ; ୩୦.୦୪.୨୦୧୩ 
ସଭାପତି : ପ୍ରହରାଜ ପ୍ରତିଭା ପୂଜା ପରିଷଦ, 
ସିଦ୍ଧେଶ୍ଵରପୁର, କଟକ - ୨୦୦୩ 
ସାରସ୍ପତ ସୃଷ୍ଟି ; କୂଳକଦମ୍ବ କଳସୀ ( ଗୀତିକବିତା ସଂକଳନ ) ୧୯୯୭ 
ଆହା ( ଗଛ ସଂକଳନ) ୨୦୦୭ (ସମାଜ, ପ୍ରଜାତନ୍ତ୍, 
ସମୟ... ଆଦିରେ ପ୍ରକାଶିତ ) 
ସୌଗନ୍ଧିକା କମଳ (ଗୀତିନାଟ୍ୟ, ପାଣ୍ଡୁଲିପି), 
ସଂଗୀତ ନାଟକ ଏକାଡେମୀ ଦ୍ଵାରା ମନୋନିତ 
ଓ ମଞ୍ଚସ୍ଥ୧ ୯୯୬ । 
ବ୍ତଜନାଭ ବଧ ( ଗୀତିନାଟ୍ୟ, ପାଣ୍ଡୁଲିପି) 
ସର୍ଗ ଫୁଲ୍‌ (ଶିଶୁ କବିତା ସଂକଳନ) 
। ବିଭିନ୍ନ ପତ୍ରପତ୍ରିକାରେ ଜଣେ ଜଣାଶୁଣା ସ୍ତମ୍ଭକାର, ଗାଳ୍ଜିକ, 
ଶିଶୁସାହିତ୍ୟକ (ମକ, ସମ୍ବାଦ, » ଧରିତ୍ରୀ, . ସହକାର... 0 


